

ظالموں کی جڑ کاٹ گئی

﴿ فَلَمَّا نَسُوا مَا ذُكِّرُوا بِهِ فَتَحْنَا عَلَيْهِمْ أَبْوَابَ كُلِّ شَيْءٍ حَتَّىٰ إِذَا فَرِحُوا بِمَا أُوتُوا أَخَذْنَاهُمْ بَغْتَةً فَإِذَا هُمْ مُبْلِسُونَ ۝ فَقُطِعَ دَابِرُ الْقَوْمِ الَّذِينَ ظَلَمُوا ۚ وَالْحَمْدُ لِلَّهِ رَبِّ الْعَالَمِينَ ۝ ﴾ [الأنعام: ٤٤، ٤٥]

”پس جب وہ لوگ بھول گئے جو نصیحت کی گئی تھی ان کو، ہم نے ان پر ہر چیز کے دروازے کھول دیے یہاں تک کہ وہ پائی ہوئی چیزوں پر اترانے لگے تو ہم نے ان کو اچانک اپنی گرفت میں لے لیا، پھر وہ نا اُمید ہو کر رہ گئے۔ چنانچہ ظلم و ستم ڈھانے والوں کی جڑ کاٹ کر رکھ دی گئی اور سب تعریف و ستائش اللہ کے لیے ہے جو ساری کائنات کی پرورش کرنے والا ہے۔“

مسجد؛ اللہ تعالیٰ کی عبادت گاہ

مسجد کا لغوی معنی سجدہ گاہ ہے۔ (مصباح اللغات)

شریعت کی اصطلاح میں اس گھر کو کہا جاتا ہے جسے صرف اور صرف اللہ تعالیٰ کی عبادت کے لیے بنایا گیا ہو۔

(جمل علی الجلالین: ۴ / ۴۲۱)

اسلام میں مساجد کا مقام و مرتبہ بہت اونچا ہے۔ کتاب و سنت میں مختلف انداز میں ان کی اہمیت و منزلت اجاگر کی گئی ہے۔ ان کی فضیلت کے لیے بس اتنا کافی ہے کہ اللہ تعالیٰ نے مساجد کو اپنی عبادت کے لیے مخصوص کیا، چنانچہ اللہ تعالیٰ نے فرمایا:

﴿وَأَنَّ الْمَسَاجِدَ لِلَّهِ فَلَا تَدْعُوا مَعَ اللَّهِ أَحَدًا﴾ [الحج: ۱۸]

”مساجد اللہ کی عبادت کے لیے خاص ہیں، لہذا تم لوگ اللہ کے ساتھ کسی دوسرے کو نہ پکارو۔“

اور حضرت ابو ہریرہ رضی اللہ عنہ سے روایت ہے کہ نبی اکرم صلی اللہ علیہ وسلم نے فرمایا:

((أحب البلاد إلى الله مساجدها وأبغض البلاد إلى الله أسواقها .)) (صحیح مسلم)

”روئے زمین کی سب سے اچھی جگہ اللہ تعالیٰ کے نزدیک مساجد ہیں اور سب سے بری جگہ بازار ہیں۔“

حضرت ابو ہریرہ رضی اللہ عنہ سے روایت ہے کہ نبی اکرم صلی اللہ علیہ وسلم نے فرمایا:

”سات طرح کے لوگ ہیں جن کو اللہ تعالیٰ اپنے سایے میں رکھے گا، ان میں سے ایک قسم کے وہ لوگ ہوں گے جن

کے بارے میں آپ صلی اللہ علیہ وسلم نے فرمایا:

((رجل قلبه معلق بالمسجد)) (صحیح مسلم) یعنی وہ آدمی جس کا دل مسجد سے لگا ہوا ہے۔

یہ ناقابل انکار حقیقت ہے کہ مساجد اسلامی معاشرے کے اندر ایک بہت بڑے ادارے کی حیثیت رکھتی ہیں اور زمانہ

ماضی میں معاشرے کی اصلاح و راہنمائی میں ان مساجد کا بڑا کردار رہا ہے۔ اس میں کوئی شک نہیں کہ جس وقت نبی اکرم

صلی اللہ علیہ وسلم ہجرت کر کے مدینہ منورہ تشریف لائے اور سب سے پہلے جو کام کیا وہ مسجد قبا کی بنیاد تھی کیونکہ مسجد ہی سے مسلم

ریاست کی سرگرمیاں انجام پاتی تھیں۔ اللہ تعالیٰ کا ارشاد ہے:

﴿لَمَسْجِدٌ أُسِّسَ عَلَى التَّقْوَىٰ مِنْ أَوَّلِ يَوْمٍ أَحَقُّ أَنْ تَقُومَ فِيهِ فِيهِ رِجَالٌ يُحِبُّونَ أَنْ يَتَطَهَّرُوا وَاللَّهُ يُحِبُّ الْمُتَطَهِّرِينَ﴾ [التوبة: ۱۰۸]

”جس مسجد کی بنیاد اول دن سے تقویٰ پر رکھی گئی ہے وہ اس لائق ہے کہ آپ اس میں کھڑے ہوں، اس میں ایسے

آدمی ہیں کہ وہ خوب پاک ہونے کو پسند کرتے ہیں اور اللہ تعالیٰ پاک و صاف رہنے والوں کو پسند کرتا ہے۔“

(عبدالواحد محمد لقمان سلفی)



بِسْمِ اللَّهِ الرَّحْمَنِ الرَّحِيمِ

وَلَا تَنْصُرُوا الْاِجْرَاءَ الْاِلٰهَ لَا يَخْلُ مِنْكُمْ قَوْلًا

سرپرست
مولانا ابوبکر صدیق السلفی

بانی
مولانا محمد عطاء اللہ حنیف

08 محرم الحرام 1434 ھ جمعۃ المبارک 23 تا 29 نومبر 2012ء

مسک اہلحدیث کا دعائی و ترجمان
ہفت روزہ
الاعنصل
یکے از مطبوعات دارالدعوة السلفية

شماره 45 جلد 64

مجلس ادارت

- شیخ الحدیث حافظ ثناء اللہ مدنی
- مولانا محمد اسحاق بھٹی
- مولانا ارشاد الحق اثری
- ملک عصمت اللہ قلعوی
- حافظ حماد شاکر
- حماد الحق نعیم
- حافظ احمد شاکر

مدیر مسئول

- حافظ احمد شاکر

مینجر

- محمد سلیم چنیوٹی

کمپوزنگ

- رضاء اللہ ساجد

0333-4611619

0344-4656461

جواہر پارے

ظالموں کی جڑ کٹ گئی	
مسجد: اللہ تعالیٰ کی عبادت گاہ	
نظام	
تفسیر سورہ یس..... (۲۸)	
تمیمة الصبی..... (۱۰)	
تقویٰ کی حقیقت اور نماز	
بچے: حفظ قرآن اور دین سے رغبت؟	
حضرت عمر رضی اللہ عنہ کا نظام حکومت	
تذکرہ حافظ محمد بن سرگودھوی..... (۲)	
کبیرہ اور صغیرہ گناہوں کا بیان	
حزمت رسول ﷺ اور آزادی رائے	
حضرت صدیق اکبر رضی اللہ عنہ	
(عبدالواحد محمد لقمان سلفی)	
(ملک عصمت اللہ)	
(مولانا ارشاد الحق اثری)	
(تسہیل: حافظ صلاح الدین یوسف رحمہ اللہ)	
(حافظ وہیب الرحمن نعیم)	
(ام عبدنیب)	
(محمد اسماعیل)	
(عطاء محمد جموعہ)	
(محمد سلیم چنیوٹی)	
(ماہر القادری)	

خط کتابت کے لیے : ہفت روزہ الاعتصام، 31 شیش محل روڈ، لاہور
 کرنٹ اکاؤنٹ نمبر : ABL 2466-4 بلال گنج براج لاہور
 فون نمبر : 042-3735 4406
 فیکس نمبر : 042-37229802
 رجسٹرڈ نمبر : CPL : 12

E-Mail: al.aitisam@gmail.com

فی پرچہ : 12/- روپے
 سالانہ : 500/- روپے
 بیرونی ممالک سے : 200/- ریال
 60/- ڈالر امریکی

پرنٹر: پرنٹ یارڈ پرنٹرز، لاہور۔ ناشر: حافظ احمد شاکر، مقام اشاعت: 31 شیش محل روڈ لاہور 54000

نظام

چیف جسٹس آف پاکستان افتخار محمد چوہدری نے اپنے ۵ نومبر کے بیان میں ملک میں جاری سیاسی نظام کو بجا طور پر ہدف تنقید بنایا ہے۔ اس نظام کی کوئی کل سیدھی نہیں۔ سیاسی نظام ہی کیا یہاں تو آوے کا آواہی بگڑا ہوا ہے۔ تعلیمی نظام ہی کو پیچھے: مشنری سکولوں اور ایچی سن کالجوں کا نصاب اور معیار اور ہے۔ اور گورنمنٹ اور پرائیویٹ سکولوں اور کالجوں کا نصاب اور۔ اس تفریق سے ہماری قوم اور ملک کو عظیم نقصان پہنچ رہا ہے۔ اس کا اندازہ ہمارے ارباب تعلیم و سیاست کو نہیں یا اگر ہے تو وہ اس قدر گاؤڈی اور بے حس ہیں کہ وہ اس کا ادراک نہیں کر پار ہے۔

اس نظام تعلیم نے قوم کو مختلف طبقات میں تقسیم کر دیا ہے۔ مشنری سکولوں اور کالجوں میں تعلیم پانے والی نسل کا ذہن اس حد تک مسخ کر دیا جاتا ہے اور انھیں مغربی تہذیب کا اس قدر دلدادہ اور پرستار بنا دیا جاتا ہے کہ وہ اگر کھلے کافر نہ بھی بنیں تو ٹھیکہ مسلمان بھی نہیں رہتے اور بہ زعم خویش لبرل اور ”روشن خیال“ کہلوانے میں فخر محسوس کرتے ہیں۔ جب کہ اپنے سوادسروں کو ”بنیاد پرست“ اور ”شدت پسند“ کا طعنہ دینے میں ان کو باک نہیں ہوتا۔ یہ دونوں دریا یکا دوسرے کی مخالف سمت میں بہتے رہتے ہیں اور ان کے درمیان کوئی نقطہ اتصال نہیں ہوتا۔

ستم بالائے ستم یہ کہ اقتدار کی کنجیاں انھی ”روشن خیالوں“ کے ہاتھ میں تھمائی جاتی ہیں جس کا لازمی اثر یہ ہوتا ہے کہ یہ طبقہ اپنی ذہنی ساخت کے مطابق ملکی نظام کو سیکرولر بنیادوں پر چلانے کی کوشش کرتا ہے۔ عوام کی اکثریت ان کی اس طرز حکمرانی کو قبول نہیں کرتی۔ عوام اور اہل اقتدار کے درمیان ذہنی تناؤ اور کش مکش شروع ہو جاتی ہے جو قومی اتحاد اور یک جہتی کو دیمک کی طرح چاٹ جاتی ہے۔

ہمارے نظام تعلیم کی خرابی کا دوسرا سبب یہ ہے کہ تعلیم کو تربیت کا ذریعہ بنانے کے بجائے تجارت کا ذریعہ بنا دیا گیا ہے۔ پرائیویٹ سکولوں اور کالجوں کی بھرمار ہو گئی ہے جن کا مقصد وحید دولت کمانا ہوتا ہے۔ اس لیے بھاری فیسوں کے ذریعے طلباء اور ان کے والدین کا استحصال کرتے رہتے ہیں۔ نئی نسل کی تربیت ان کے پیش نظر بھی نہیں ہوتی۔ ان پرائیویٹ اداروں سے تعلیم پا کر نکلنے والی پودکا ذہن بھی تاجرانہ ہوتا ہے اس لیے وہ ہر معاملے میں اپنے مفاد کو ترجیح دیتے ہیں۔ حکومت کا ان اداروں پر کوئی کنٹرول نہیں بس تک دم نہ کشیدم کی مثال بنی رہتی ہے۔

جناب چیف جسٹس صاحب سے التجا ہے کہ وہ سیاسی نظام کے جائزے کے ساتھ قانونی اور عدالتی نظام کا بھی جائزہ لیں۔ عدالتوں میں چلنے والی بائبل..... تعزیرات پاکستان..... تعزیرات ہند ہی کا چر بہ ہے جسے صرف ٹائٹل بدل کر ”پاکستانی“ بنا لیا گیا اور یہ بائبل انگریز کی تصنیف ہے جسے پہلے سے نافذ شرعی قوانین کو منسوخ کر کے انگریز نے نافذ کیا تھا۔ شرعی قوانین اور انگریزی قانونی بائبل کے فکرو فلسفے میں زمین و آسمان کا بُعد ہے۔ قانون سازی اللہ کا حق ہے۔ شرعی قوانین اللہ کے ارشادات و احکامات پر مبنی ہیں جب کہ یہ قوانین کسی غیر مسلم پارلیمنٹ کے بنائے ہوئے ہیں۔ جس نے قانون سازی کا اختیار اللہ سے چھین کر اپنے قبضے میں کر لیا تھا۔

ہماری پارلیمنٹ کی ہیئت و ساخت کسی سے ڈھکی چھپی نہیں۔ یہ ایک شخص کی مٹھی میں بند اور اتنی بے بس ہے کہ اس کے اشارہ ابرو کے بغیر حرکت بھی نہیں کر سکتی اور اتنی بے وقعت ہے کہ اس کی پاس کردہ قراردادوں کو حکومت کوئی وزن نہیں دیتی۔ اور اس کے بہت سے ارکان جعلی ڈگریوں کی کلنی سر پر سجائے ہوئے ہیں۔ ایسی پارلیمنٹ کے بنائے ہوئے قوانین کی قدر و قیمت کیا ہو سکتی ہے اور ایسی پارلیمنٹ کا فائدہ؟ اس سے کہیں بہتر ہے کہ غیر شرعی قوانین کو منسوخ کر کے شرعی قوانین کو دوبارہ نافذ کیا جائے اور اس کے مطابق قانونی اور عدالتی نظام کو ڈھالا جائے۔

ہمارا معاشی نظام سودی بنیادوں پر رواں دواں ہے جس کے نتیجے میں کساد بازاری کے جھکڑ چلتے رہتے ہیں جو ہماری معیشت کے لیے انتہائی مضر ہوتے ہیں۔ ان کے پیش نظر ٹیٹ بینک سود کی شرح کم کرنے پر کئی بار مجبور ہوا ہے۔ ابھی حال ہی میں شرح سود میں کمی کی گئی ہے۔ یہ اس کی محکم دلیل ہے کہ سودی معیشت ملک کے لیے انتہائی نقصان دہ ہے لیکن حکومت کے پاس اتنا حوصلہ اور ہمت نہیں کہ وہ اس سے نجات حاصل کر سکے بلکہ وہ ایسا چاہتی بھی نہیں۔

ماضی قریب میں ہمارے ملک کی شرعی عدالت نے سود کے خلاف فیصلہ دیا تھا جس پر ”شریف“ حکومت نے ایک سال کی مہلت مانگی اور پھر اس کے خلاف سپریم کورٹ میں اپیل دائر کر دی جو وہاں برسوں سے زیر التوا پڑی ہے۔ جناب چیف جسٹس سے ہماری استدعا ہے کہ اس کو بھی سر دھانے سے نکال کر اس کی سماعت اب فرمائیں۔

وقت گزرنے کے ساتھ ساتھ ہمارا معاشرتی نظام بھی شکست و ریخت کا شکار ہو چکا ہے۔ مشترکہ خاندانی نظام دم توڑ رہا ہے۔ ہر شخص انفرادیت پسند اور اپنی ذات میں گم ہو چکا ہے۔ ساتھ رہتے ہوئے برسوں بیت جاتے ہیں لیکن ہمسایوں کو ایک دوسرے کا پتا نہیں ہوتا۔ حد تو یہ ہے کہ ایک ہی مکان کی اوپر کی منزل میں رہنے والوں کو پچھلی منزل میں قیام پذیر لوگوں کا علم نہیں ہوتا اور پچھلی والے اوپر والوں کے بارے میں کچھ نہیں جانتے۔

اخلاقی نظام میں جھوٹ بولنا عیب اور سچ بولنا بہترین خوبی ہے۔ ایمان دار اور امین ہونا ایک اعلیٰ اخلاقی صفت ہے اور خائن اور بددیانت ہونا پرلے درجے کی برائی ہے۔ خود غرض اور مفاد پرست ہونا شر ہے تو مخلص و ہمدرد ہونا نیکی ہے۔ ہمارا یہ اخلاقی نظام بھی زوال پذیر ہے۔ کوئی بھائی اپنے سگے بھائی پر اعتماد کرنے کو تیار نہیں۔ ہر کوئی دوسرے کو فریب دینے کے چکر میں رہتا ہے۔ ایمان دار اور امین لوگ خال خال نظر آتے ہیں۔ حد یہ ہے کہ ایوان صدر کے ترجمان یہ مطالبہ کرتے ہیں کہ یہاں کوئی امین نہیں رہا۔ لہذا آئین کی دفعہ ۶۲ اور ۶۳ کو منسوخ کر دیا جائے۔ بلاشبہ ہماری قوم اخلاقی زوال کا شکار ہے لیکن وہ اتنی گئی گزری بھی نہیں کہ اپنی قیادت خائن اور بددیانت لوگوں کے ہاتھوں میں تھما نا پسند کرتی ہو۔ صدارتی ترجمان کے بیان سے ان کی یہ چاہت معلوم ہوتی ہے کہ انھیں اقتدار میں رہ کر کھل کھیلنے کے لیے کھلا میدان اور پورا موقع ملے۔ وہ چاہتے ہیں جگہ گلیاں ہو جان سنجیاں، وچ مرزایا پھرے

رہا سیاسی نظام تو وہ اتنا گل سڑ چکا ہے کہ اس کی سٹراند سے دماغ پھٹے جا رہے ہیں۔ ہمارے ارباب اقتدار اس نظام کو یوں گلے لگائے ہوئے ہیں جیسے بندر یا اپنے مردہ بچے کو۔ اس نظام کے ایک پہلو..... طریق انتخاب..... کا جائزہ لیا جائے تو اس میں ہزار نقائص نظر آتے ہیں۔ ہمارے ارباب اقتدار اسے ترک کرنے کے لیے تیار نہیں کیونکہ یہ ان کے مفادات کو پورا کرتا ہے۔ حال ہی میں مرکزی کابینہ کے منظور کردہ بل کے مطابق قومی اسمبلی کا انتخاب لڑنے والوں کے لیے ۵۰ لاکھ اور صوبائی اسمبلیوں کے امیدواروں کو ۳۰ لاکھ روپے خرچ کرنے کی اجازت دی گئی ہے۔

اس ملک کی نصف سے زائد آبادی وسائل کی ناہموار تقسیم کی وجہ سے غربت کی سطح سے نیچے زندگی گزارنے پر مجبور ہے۔ وہ انتخاب میں حصہ لینے یا انتخاب لڑنے کا تصور بھی نہیں کر سکتے۔ ایک شخص کتنا ہی اہل اور لائق کیوں نہ ہو اگر اس کے پاس پچاس لاکھ روپے کی رقم نہیں ہے تو وہ اقتدار میں نہیں آ سکتا۔ اگر اس کے پاس پچاس لاکھ روپے ہوں چاہے وہ کتنا ہی نااہل اور نا لائق خائن اور بددیانت ہو وہ کرسی اقتدار پر فائز ہو سکتا ہے۔ باللعجب! یہ ایک کھلا راز ہے کہ کوئی امیدوار مقررہ حد کے اندر رہ کر خرچ نہیں کرتا بلکہ اس سے دو گنا، سہ گنا خرچ کرتا ہے۔ ظاہر ہے جو اتنا خرچ کرتا ہے وہ قوم و ملک کے دروغ میں گھل کر خرچ نہیں کرتا بلکہ سیاست میں سرمایہ کاری کرتا ہے، یعنی اپنے مفادات کے تحفظ کے لیے ہی کرتا ہے اور پھر ہر طریقہ سے اس رقم کی وصولی کے لیے تدبیریں کرتا ہے۔ گویا منتخب ہونے سے پہلے ہی بددیانتی، خیانت اور کرپشن کی نیت خود بخود ہوجاتی ہے۔

اس کا دوسرا پہلو اس سے بھی زیادہ تعجب خیز ہے۔ ایک ایک حلقے میں تین تین چار چار امیدوار انتخاب میں حصہ لیتے ہیں۔ اس حلقے کے ووٹ ان سب امیدواروں میں معمولی کمی بیشی کے ساتھ تقسیم ہو جاتے ہیں۔ تیسرا چوتھا حصہ ووٹ حاصل کرنے والا کامیاب قرار دیا جاتا ہے۔ اس طرح کامیاب امیدوار اکثریت کا حقیقی نمائندہ نہیں ہوتا بلکہ اقلیت کا نمائندہ ہوتا ہے۔ جب کہ اکثریت کے ووٹ رایگاں چلے جاتے ہیں۔ ایسے اقلیت کے نمائندوں سے ترتیب پانی والی پارلیمنٹ بھی عوام کی نمائندہ نہیں رہتی۔ پھر ایک گھر کے دس دس افراد بیٹے، بھائی، بہنیں، بھانجے، بھتیجے اور بھتیجیاں زر، زور سے پارلیمنٹ میں پہنچ جاتے ہیں اور یوں پارلیمنٹ چند خاندانوں کی نمائندہ بن کر رہ جاتی ہے۔

اس کا تیسرا پہلو اس سے بھی زیادہ مضحکہ خیز ہے۔ آئین کی دفعہ ۶۲، ۶۳ امیدواران کے لیے ایک معیار مقرر کرتی ہے مگر اس کو ہمیشہ نظر انداز کیا گیا ہے۔ اس کے نتیجے میں بڑے سے بڑے ایمان اور بددیانت شخص دھن، دولت اور بد معاشی کے زور پر منتخب ہونے میں کامیاب ہو جاتا ہے۔

اگر اس ملک کی تقدیر بدلتی مقصود ہے تو اس طریق انتخاب کو بھی بدلنے کے سوا کوئی چارہ نہیں۔ اور اس کے لیے ہمہ گیر اور ہمہ جہت انقلاب کی ضرورت ہے:

خدا نے آج تک اس قوم کی حالت نہیں بدلی نہ ہوجس کو خیال آپ اپنی حالت بدلنے کا

تفسیر سورہ یس

مولانا ارشاد الحق اثری رحمۃ اللہ علیہ

روشن ہوں گے ان کے نامہ اعمال دائیں ہاتھ میں ہوں گے اور روشنی میں کھڑے ہوں گے۔ جب کہ مجرموں کے چہرے سیاہ ہوں گے۔ ان کے نامہ اعمال بائیں ہاتھ میں ہوں گے اور اندھیرے میں پریشان کھڑے ہوں گے۔ آنکھیں جھکی ہوئی اور ذلت چھائی ہوئی ہوگی:

﴿يُعْرِفُ الْمُجْرِمُونَ بِسِيمَاهُمْ﴾ [الرحمن: ۴۱]

”مجرم اپنی علامت سے پہچانے جائیں گے۔“

اور انھیں کہا جائے گا کہ مومنوں سے علیحدہ ہو جاؤ۔ تاکہ ناپاک، پاک سے جدا ہوں جائیں:

﴿لَيَسْخَرَنَّ اللَّهُ الْغَيْبِثَ مِنَ الظَّالِمِ﴾ [الأنفال: ۳۷]

”تاکہ اللہ ناپاک کو پاک سے جدا کر دے۔“

۲: یہ امتیاز مومنوں سے ہی نہیں مجرموں کا باہمی مجرموں سے بھی امتیاز ہوگا۔ یہ مفہوم امام ضحاک رحمۃ اللہ علیہ نے بیان کیا ہے، یعنی یہودی، عیسائی، مجوسی، ہندو، سکھ، دہریہ وغیرہ سب کو ایک دوسرے سے جدا جدا ہو جانے کا حکم ہوگا۔ مومن تو سب اکٹھے ہوں گے جیسے پہلے بیان ہوا ہے:

﴿هُمْ وَأَزْوَاجُهُمْ فِي ظِلَالٍ عَلَى الْأَرَائِكِ مُتَكُونَ﴾

[یس: ۵۶]

”وہ اور ان کی بیویاں گھنے سایوں میں تختوں پر تکیہ لگائے ہوئے ہیں۔“

یہ کافر دنیا میں ایک تھے مگر یہ ایک دوسرے کے دشمن ہوں گے:

﴿أَلَّا خَلَاءَ يَوْمَئِذٍ بَعْضُهُمْ لِبَعْضٍ عَدُوٌّ إِلَّا الْمُتَّقِينَ﴾

[الزخرف: ۶۷]

﴿وَأَمَّا تَزُوا الْيَوْمَ أَهْلُهَا الْمَجْرُمُونَ ۝ أَلَمْ أَعْهِدْ إِلَيْكُمْ يَابْنِي أَدَمَ أَنْ لَا تَعْبُدُوا الشَّيْطَانَ إِنَّهُ لَكُمْ عَدُوٌّ مُبِينٌ ۝ وَإِنْ اعْبُدُونِي هَذَا صِرَاطٌ مُسْتَقِيمٌ ۝﴾

[یس: ۵۹-۶۱]

”اور الگ ہو جاؤ آج اے مجرمو! کیا میں نے تمہیں تاکید نہ کی تھی اے اولاد آدم! کہ شیطان کی عبادت نہ کرنا، یقیناً وہ تمہارا کھلا دشمن ہے۔ اور یہ کہ میری عبادت کرو، یہ سیدھا راستہ ہے۔“

اہل جنت کا حال بیان کرنے کے بعد اب مجرموں کا حال بیان کیا جا رہا ہے کہ اللہ تعالیٰ یا اس کے فرشتے کہیں گے اے مجرمو! دنیا میں تم اہل ایمان کے ساتھ ایک ساتھ ملے جلے رہتے تھے بلکہ تم ٹھاٹھ باٹھ کی زندگی گزارتے تھے اور مومنوں کو حقیر سمجھتے تھے، ان کے ساتھ اٹھنا بیٹھنا ناگوار سمجھتے تھے۔ مگر آج انصاف کا دن ہے میرے بندوں سے الگ ہو جاؤ۔ آج ان کی دنیا الگ ہے اور تمہاری الگ ہے۔ اہل جنت سے ان کی علیحدگی کا کیا مفہوم ہے اور اس کی کتنی نوعیتیں ہیں اس کی ضروری تفصیل حسب ذیل ہے:

۱: میدانِ محشر میں سب ملے جلے کھڑے ہوں گے، مومن ہوں یا کافر، مخلص ہوں یا منافق، صالح اور پاکباز ہوں یا فاسق و فاجر۔ اسی لیے تو قیامت کا نام ”یوم الجمع“ اور ”یوم الحشر“ ہے۔ پھر مجرموں سے کہا جائے گا کہ تم مومنوں سے علیحدہ ہو جاؤ۔ اسی لیے اسے ”یوم الفصل“ بھی کہا گیا ہے۔ گویا ایک تو ان کی ندامت کا باعث جدائی کا یہ اعلان ہے۔ دوسرا مومنوں سے جدا ہو کر ایک طرف ہونا بجائے خود ندامت کا باعث ہے۔ مومنوں کے چہرے

کو بھی ”عہد“ اسی لیے کہا جاتا ہے کہ اس کی نگہداشت کی جاتی ہے۔
قرآن مجید ہی میں ہے:

﴿وَأَوْفُوا بِالْعَهْدِ إِنَّ الْعَهْدَ كَانَ مَسْئُولًا﴾ [الاسراء: ۳۴]

”اور عہد کو پورا کرو بے شک عہد کا سوال ہوگا۔“

اسی معنی میں یہ لفظ کئی بار قرآن مجید میں آیا ہے۔ ”عہد الہی“
کے معنی تاکیدی حکم دینا، ذمہ دار ٹھہرانے اور پابند کرنے کے معنی میں
بھی استعمال ہوا ہے۔ جیسے فرمایا:

﴿وَعَهَدْنَا إِلَىٰ إِبْرَاهِيمَ وَإِسْمَاعِيلَ أَنْ طَهِّرَا بَيْتِيَ
لِلطَّائِفِينَ وَالْعَاكِفِينَ وَالرُّكَّعِ السُّجُودِ﴾

[البقرة: ۱۲۵]

”اور ہم نے ابراہیم اور اسماعیل کو تاکیدی حکم دیا کہ تم دونوں
میرے گھر کو طواف کرنے والوں اور اعتکاف کرنے والوں
اور رکوع کرنے والوں اور سجدہ کرنے والوں کے لیے پاک
صاف رکھو۔“

تقریباً یہی بات امام رازی رحمہ اللہ نے فرمائی ہے کہ اس کا سب
سے قوی مفہوم یہ ہے کہ ”ألم أوص إليكم“ کیا میں نے تمہیں
وصیت نہیں کی۔ گویا میدان محشر میں بہ طور ملامت کہا جائے گا کہ آج
جو تم مجرموں کے کٹہرے میں کھڑے ہو تو کیا میں نے تمہیں تاکیدی
حکم یا وصیت نہیں کی تھی کہ شیطان کی بندگی نہ کرنا۔

اس عہد سے مراد وہ وصیت اور تاکیدی حکم ہے جو انبیاء کرام
علیہم السلام کے ذریعے یا ان کے نائبین کے ذریعے سے دیا گیا تھا۔ اللہ
سبحانہ و تعالیٰ نے تمام انبیاء کرام علیہم السلام سے فرمایا ہے:

﴿وَلَقَدْ بَعَثْنَا فِي كُلِّ أُمَّةٍ رَّسُولًا أَنْ اعْبُدُوا اللَّهَ وَ

اجْتَنِبُوا الطَّاغُوتَ﴾ [النحل: ۳۶]

”اور بلاشبہ یقیناً ہم نے ہر امت میں ایک رسول بھیجا کہ اللہ
کی عبادت کرو اور طاغوت سے بچو۔“

اس کی وصیت حضرت ابراہیم علیہ السلام نے اپنے بیٹوں کو اور حضرت
یعقوب علیہ السلام نے اپنے بیٹوں سے کی اور ان سے توحید پر قائم رہنے کا

”سب دلی دوست اس دن ایک دوسرے کے دشمن ہوں
گے مگر متقی لوگ۔“

جیسے اہل جنت کے ایمان و اعمال کے نتیجے میں جنت میں مختلف
درجات ہوں گے اسی طرح کفار و فساق کے کفر و فسق کی سزا میں مختلف
درجات ہوں گے اور ان سب کو جدا جدا ہونے کا حکم ہوگا۔ یہ میدان
محشر میں بھی ایک دوسرے سے علیحدہ اور جہنم میں بھی علیحدہ علیحدہ ہوں
گے۔ گو عذاب کے ساتھ انہیں آپس کی فرقت اور جدائی کا عذاب بھی
ہوگا۔ ایک دوسرے سے یہ جدائی شدت عذاب کا اشارہ ہے۔

۳: امتیاز اور جدائی سے مراد اللہ کے سوا معبودوں اور ان کے عبادت
گزاروں کی جدائی بھی مراد ہے جنہیں وہ اپنا شفیع سمجھتے تھے اور
اسی سہارے پر ان کی نذر و نیاز دیتے تھے:

﴿وَيَوْمَ تَقُومُ السَّاعَةُ يُبْسِلُ الْمُجْرِمُونَ ۖ وَلَمْ يُكُنْ
لَهُمْ مِنْ شَرِّكَائِهِمْ شَفْعًا ۖ وَكَانُوا بِشَرِّكَائِهِمْ
كُفِرِينَ ۖ وَيَوْمَ تَقُومُ السَّاعَةُ يُنْفَرُونَ ۖ﴾

[الروم: ۱۲-۱۴]

”اور جس دن قیامت قائم ہوگی مجرم ناامید ہو جائیں گے۔
اور ان کے لیے ان کے شریکوں میں سے کوئی سفارش کرنے
والے نہیں ہوں گے اور وہ اپنے شریکوں سے منکر ہو جائیں
گے۔ اور جس دن قیامت قائم ہوگی اس دن وہ الگ الگ
ہو جائیں گے۔“

یہ کیا المناکی ہوگی کہ فاسق باپ اپنے نیک بیٹے سے، پیر اپنے
بدکار مرید سے اور فاسق دوست اپنے نیک دوست سے جدا جدا
کر دیے جائیں گے۔

۴: امام قتادہ رحمہ اللہ فرماتے ہیں کہ مراد یہ ہے کہ مجرمو! ہر بھلائی اور
خیر سے جدا ہو جاؤ۔ جو امیدیں اور آرزوئیں رکھتے تھے وہ سب
بے کار ثابت ہوں گی۔

﴿أَلَمْ أَعْهِدْ إِلَيْكُمْ﴾ ”کیا میں نے تمہیں تاکید نہ کی تھی۔“
”عہد“ کے معنی کسی چیز کی نگہداشت اور خبر گیری کرنا ہے۔ پختہ وعدہ

اقرار لیا:

﴿أَمْ كُنْتُمْ شُهَدَاءَ إِذْ حَضَرَ يَعْقُوبَ الْمَوْتُ إِذْ قَالَ لِبَنِيهِ مَا تَعْبُدُونَ مِنْ بَعْدِي قَالُوا نَعْبُدُ إِلَهَكَ وَآلَكَ أَبَائِكَ إِنَّهُمْ وَآسُرَائِهِمْ وَإِسْجَعِيلَ وَإِسْحَاقَ إِلَهًا وَاحِدًا وَنَحْنُ لَكَ مُسْلِمُونَ﴾ [البقرة: ۱۳۳]

”یا تم موجود تھے جب یعقوب کو موت پیش آئی، جب اس نے اپنے بیٹوں سے کہا میرے بعد کس چیز کی عبادت کرو گے؟ انھوں نے کہا ہم تیرے معبود اور تیرے باپ دادا ابراہیم اور اسماعیل اور اسحاق کے معبود کی عبادت کریں گے، جو ایک ہی معبود ہے اور ہم اسی کے لیے فرماں بردار ہیں۔“

اسی طرح بنی اسرائیل سے اسی کا عہد لیا:

﴿وَإِذْ أَخَذْنَا مِيثَاقَ بَنِي إِسْرَءِيلَ لَا تَعْبُدُونَ إِلَّا اللَّهَ﴾ [البقرة: ۸۳]

”اور جب ہم نے بنی اسرائیل سے پختہ عہد لیا کہ تم اللہ کے سوا کسی کی عبادت نہ کرو گے۔“

اس لیے انبیاء کے ذریعہ جو عہد و میثاق امتوں سے لیا اور توحید کا تاکید یہ حکم فرمایا وہی عہد یہاں مراد ہے۔

اسی طرح اس عہد سے عالم ارواح کا عہد مراد ہے۔ جیسا کہ سورۃ

الأعراف میں ہے:

﴿وَإِذْ أَخَذَ رَبُّكَ مِنْ بَنِي آدَمَ مِنْ ظُهُورِهِمْ ذُرِّيَّتَهُمْ وَ أَشْهَدَهُمْ عَلَىٰ أَنْفُسِهِمْ أَلَسْتُ بِرَبِّكُمْ قَالُوا بَلَىٰ شَهِدْنَا أَنْ تَقُولُوا يَوْمَ الْقِيَامَةِ إِنَّا كُنَّا عَنْ هَذَا غَافِلِينَ﴾ [الأعراف: ۱۷۲]

”اور جب تیرے رب نے آدم کے بیٹوں سے ان کی پشتوں میں سے ان کی اولاد کو نکالا اور انھیں خود ان کی جانوں پر گواہ بنایا، کیا میں واقعی تمہارا رب نہیں ہوں؟ انھوں نے کہا کیوں نہیں، ہم نے شہادت دی۔ (ایسا نہ ہو) کہ تم قیامت کے دن کہو بے شک ہم اس سے غافل تھے۔“

اس عہد کی یاد دہانی اللہ نے اپنے انبیائے کرام علیہم السلام اور اپنی کتابوں کے ذریعے کی، اللہ نے عقل و شعور بھی عطا فرمایا۔ انفسی و آفاقی دلائل پر غور کرنے سے بھی تم اسی نتیجہ پر پہنچ سکتے تھے کہ اس کارخانہ کو چلانے والا ایک اللہ ہی ہے۔ مگر اے مجرمو! نہ تم نے عقل سے کام لیا نہ ہی میرے رسولوں کی یاد دہانی پر کان دھرے، بلکہ الٹا شیطان کے بندے بن گئے۔ اس کی سزا یہ ہے کہ جہنم میں داخل ہو جاؤ۔

﴿أَنْ لَا تَعْبُدُوا الشَّيْطَانَ﴾ میرا عہد و پیمان یہ تھا کہ شیطان کی عبادت نہ کرو۔ سیدنا ابراہیم علیہ السلام نے باپ سے کہا تھا:

﴿يَا أَبَتِ لَا تَعْبُدِ الشَّيْطَانَ إِنَّ الشَّيْطَانَ كَانَ لِلرَّحْمَنِ عَصِيًّا﴾ [مریم: ۴۴]

”اے میرے باپ! شیطان کی عبادت نہ کر، بے شک شیطان ہمیشہ سے رحمان کا نافرمان ہے۔“

یہاں شیطان کی عبادت کے دو مفہوم ہیں:

۱: اللہ تعالیٰ کے سوا جتنے بھی معبودوں کی عبادت ہوئی ہے یا ہو رہی ہے۔ شیطان کے بہکانے سے ہی ہو رہی ہے۔ لہذا حقیقت میں

یہ شیطان ہی کی عبادت ہے۔ اللہ تعالیٰ کا فرمان ہے:

﴿إِنْ يَدْعُونَ مِنْ دُونِهِ إِلَّا إِنْسَانًا وَإِنْ يَدْعُونَ إِلَّا شَيْطَانًا

مَرِيدًا﴾ [النساء: ۱۱۷]

”وہ اس کے سوا نہیں پکارتے مگر مؤمنوں کو اور نہیں پکارتے مگر سرکش شیطان کو۔“

کفار فرشتوں کو اللہ کی (معاذ اللہ) بیٹیاں کہتے تھے اور انسانوں پر قیاس کر کے سمجھتے تھے جیسے ماں باپ بیٹیوں کی بات تسلیم کر لیتے ہیں اسی طرح اللہ تعالیٰ بھی اپنی ان بیٹیوں کی بات مان لیتے ہیں۔ اسی لیے وہ ان کی عبادت کرتے اور ان کی نذر و منت دیا کرتے تھے۔ یہ سب تصورات بھی شیطانی تھے۔ اس لیے اللہ تعالیٰ قیامت کے روز فرشتوں سے یہ وضاحت کروا دیں گے کہ یہ ہماری نہیں بلکہ جن شیطانوں کی عبادت کرتے تھے:

۲: ﴿لَا تَعْبُدُوا الشَّيْطَانَ﴾ کا دوسرا مفہوم یہ ہے کہ ”لا تطیعوا الشیطان“ کہ شیطان کی اطاعت نہ کرو۔ اس لیے کہ عبادت پر اطاعت کا اطلاق بھی ہوتا ہے۔ فرعون نے حضرت موسیٰ اور حضرت ہارون علیہ السلام کی دعوت کے جواب میں کہا تھا:

﴿أَنْتُمْ لِبَشَرَيْنِ مِثْلِنَا وَقَوْمُهُمَا لَنَا عَابِدُونَ﴾

[المؤمنون: ۴۷]

”تو انھوں نے کہا کیا ہم اپنے جیسے دو آدمیوں پر ایمان لے آئیں حالانکہ ان کے لوگ ہمارے غلام ہیں۔“

بنی اسرائیل فرعون کے غلام اور اطاعت گزار تو تھے اسی کو اس نے ”عابدون“ سے تعبیر کیا ہے۔ ”عبادت فلانا“ کے معنی یہی کیے گئے ہیں کہ میں نے اسے اپنا مطیع و محکوم بنا لیا ہے۔ موسیٰ علیہ السلام نے فرعون سے کہا تھا:

﴿وَتِلْكَ نِعْمَةٌ تَمُنُّهَا عَلَيَّ أَنْ عَبَّدْتُ بَنِي إِسْرَآئِيلَ﴾

[الشعراء: ۲۲]

”اور یہ کوئی احسان ہے جو تو مجھ پر جتلا رہا ہے کہ تو نے بنی اسرائیل کو محکوم بنا رکھا تھا۔“ (مفردات)

اس لیے اللہ تعالیٰ کے علاوہ کسی کے حکم کی اللہ کے حکم کی طرح مستقلاً اطاعت کی جائے یہ بھی اس کی عبادت ہے اور اسے اپنا رب بنانے کے مترادف ہے۔ ایسے حکم کی اطاعت بھی شیطان کی عبادت ہے اور شرک ہے۔

معلومات داخلہ برائے سعودی یونیورسٹی

وہ حضرات جنہوں نے پچھلے پانچ سالوں میں ایف اے یا اس کے مساوی، یا کسی دینی مدرسے سے العالیۃ کی سند حاصل کی ہو اور ان کی عمر ۲۳ سال سے زائد نہ ہو، یا پچھلے پانچ سالوں میں بی اے کی سند حاصل کی ہو اور عمر ۳۰ سال سے زائد نہ ہو۔

رابطہ: پروفیسر ڈاکٹر رانا خالد مدنی (فاضل مدینہ یونیورسٹی پی ایچ ڈی) سابق مترجم موابج شریفہ، مسجد نبوی، مدینہ منورہ، چیئر مین ادارہ اشاعت اسلام لاہور۔ رابطہ: 0306-4476055

﴿وَيَوْمَ يَحْشُرُهُمْ جَمِيعًا ثُمَّ يَقُولُ لِلْمَلَائِكَةِ أَهْلُوا إِلِيَّكُمْ كَانُوا يَعْبُدُونَ﴾ قَالُوا سُبْحَنَكَ أَنْتَ وَلِيِّنَا مِنْ دُونِهِمْ بَلْ كَانُوا يَعْبُدُونَ الْجِنَّ أَكْثَرُهُمْ بِهِمْ مُؤْمِنُونَ﴾ [سباء: ۴۰، ۴۱]

”اور جس دن وہ ان سب کو جمع کرے گا، پھر فرشتوں سے کہے گا کیا یہ لوگ تمھاری ہی عبادت کیا کرتے تھے؟ وہ کہیں گے تو پاک ہے، تو ہمارا دوست ہے نہ کہ وہ، بلکہ وہ جنوں کی عبادت کیا کرتے تھے، ان کے اکثر انھی پر ایمان رکھنے والے تھے۔“

گویا یہ عبادت تو ہمارا نام لے کر کرتے تھے مگر دراصل ہماری نہیں شیاطین کی بندگی کرتے تھے۔ فرشتوں کے علاوہ بھی جن کی پرستش کی جاتی ہے وہ دراصل شیاطین جن کی عبادت ہے۔ سورج، چاند اور ستاروں کی پرستش بھی درحقیقت شیطان کی پرستش ہے۔ یہی وجہ ہے کہ حدیث میں ہے جب سورج طلوع ہوتا ہے تو شیطان کے دو سینگوں کے درمیان طلوع ہوتا ہے۔ گویا کفار اسے سجدہ کرتے ہیں۔ یہی کیفیت غروب آفتاب کے وقت ہوتی ہے۔ قبور صالحین پر عموماً شعبہ بازیاں بھی درحقیقت انھی کی کارستانیاں ہیں۔ اولیائے کرام رضی اللہ عنہم اللہ کے سوا کسی اور کی عبادت کا حکم دیتے ہیں اور نہ ہی اپنی بندگی کا کہتے ہیں۔ بلکہ قیامت کے دن ان کے نام پر شرک کی دکانداری چلانے والوں کا انکار کر دیں گے:

﴿إِنْ تَدْعُوهُمْ لَا يَسْمَعُوا دُعَاءَكُمْ وَلَوْ سَمِعُوا مَا اسْتَجَابُوا لَكُمْ وَيَوْمَ الْقِيَمَةِ يَكْفُرُونَ بِشِرْكِكُمْ وَلَا يُنَبِّئُكَ مِثْلُ خَبِيرٍ﴾ [فاطر: ۱۷]

”اگر تم انھیں پکارو تو وہ تمھاری پکار نہیں سنیں گے اور اگر وہ سن لیں تو تمھاری درخواست قبول نہیں کریں گے اور قیامت کے دن تمھارے شرک کا انکار کر دیں گے اور تجھے ایک پوری خبر رکھنے والے کی طرح کوئی خبر نہیں دے گا۔“

اسی آیت کی تفسیر میں جو ہم لکھ آئے ہیں اس پر ایک نظر بھی ڈال لیجیے۔

تمیمة الصبی

فی ترجمہ

الأربعین من أحادیث النبی

بچوں کے لیے

چالیس جامع احادیث مبارکہ

مؤلف: نواب سید محمد صدیق حسن خان رحمہ اللہ

تنقیح و تسہیل: حافظ صلاح الدین یوسف رحمہ اللہ

۳۵۔ جو خاموش رہا، نجات پاگیا:

((من صمت نجا.)) (رواہ الترمذی والدارمی)

والبیہقی فی شعب الایمان)

”جو چپ رہا، اس نے نجات پائی۔“

فائدہ: یعنی دنیا اور آخرت کی بہت سی بلاؤں سے وہ محفوظ رہے گا، کیونکہ اکثر بلائیں زبان کے سبب آتی ہیں۔ ایک روایت میں ہے کہ بلا (آزمائش) بولنے پر مقرر ہے۔

ہر چہ بر آدمی رسد ز زبان

ہمہ از آفت زباں باشد

بے زباں باش نہ بینی کہ قلم

تا زبان یافت سرش در خطر است

ولنعم ما قیل:

بہ خاطر ہیچ مضمون زلب بستن نمی آید

خوشی معنی دارد کہ در گفتن نمی آید

حکایت:

ایک شہزادے نے اس حدیث کو سن کر بولنا چھوڑ دیا تھا۔ بادشاہ نے اس کے علاج کے لیے طبیب بلائے لیکن طبیبوں کو بہ ظاہر کوئی مرض نظر نہ آیا اور اپنی عاجزی کا اظہار کر دیا۔ بادشاہ کو بہت رنج اور فکر ہوا کہ ایک بیٹا تھا وہ بھی چپ ہو گیا۔ ایک روز اس نے اپنے ندیموں سے کہا کہ اس کو شکار کے واسطے لے جاؤ شاید وہاں تفریح پا کر کچھ بولے۔ ندیم شہزادے کو لے گئے۔ شہزادے نے جب تیز کو دیکھا تو

ہنس دیا اور کہا کہ اس بے چارے کا دشمن اس کا بولنا ہوا۔ نہ بولتا نہ پکڑا جاتا۔ اس وقت ندیموں نے بادشاہ سے عرض کیا کہ جناب عالی! شہزادے کو بیماری کوئی نہیں ہے۔ اس نے حدیث شریف پر عمل کیا ہے۔ سچ ہے۔

ہر چہ آمد بہ زبانت گفتی

آنچہ آمد بہ دہانت خوردی

دیگرے راچہ گناہ است کہ تو

خویش را خویش بدوزخ بردی

۳۶۔ مہدی میری اولاد سے ہوگا:

((المہدی منی.)) ❶

”مہدی میری اولاد میں سے ہے۔“

فائدہ: اکثر روایات میں ہے کہ اولاد حضرت حسن رحمہ اللہ سے امام مہدی ہوں گے اور بعض روایات میں حضرت حسین رحمہ اللہ کی اولاد سے بتلایا گیا ہے اور بعض غریب احادیث میں اولاد حضرت عباس رحمہ اللہ سے کہا گیا ہے۔ ابن حجر مکی نے ان روایات کے درمیان اس طرح تطبیق دی ہے کہ ایک شخص میں ولادات متعددہ کا جمع ہونا بایں طور ممکن ہے کہ مثلاً والد کی طرف سے حسنی ہوں، والدہ کی طرف سے حسینی اور بعض امہات ان کی عباسی ہوں۔

ان کے باپ کا نام عبداللہ اور ماں کا نام آمنہ ہوگا۔ اور خود ان کا اپنا نام محمد اور کنیت ابوالقاسم ہوگی۔ اخلاق میں یہ رسول اللہ صلی اللہ علیہ وسلم کے ساتھ مشابہ ہوں گے۔ زبان میں ذرا لکنت ہوگی۔ یہ زمین کو اسی طرح

اس سے معلوم ہوا کہ ظہور مہدی اور علامات قیامت کا زمانہ قریب آ رہا ہے اور علماء نے ظہور مہدی کی تاریخ ظن اور تخمین سے لکھی ہے لیکن اس کا حقیقی علم اللہ ہی کو ہے۔ کسی نے ظہور مہدی کی تاریخ ہجرت کے نو سو سال بعد، کسی نے بارہ سو برس کے بعد اور کسی نے بارہ سو چار سال کے بعد لکھی ہے۔ شاہ ولی اللہ محدث دہلوی نے بارہ سو اڑسٹھ سال کے بعد فرمایا تھا اور قاضی ثناء اللہ پانی پتی رحمہ اللہ نے سیف مسلول میں لکھا ہے:

ظہور مہدی کی تاریخ علمائے ظاہر و باطن نے بہ ظن و تخمین اوائل تیرہ صدی ہجری لکھی ہے لیکن ظہور مہدی کی تاریخ نبی کریم ﷺ سے منقول نہیں ہے، یہ سب قیاسات تھے جو گزر گئے۔ کیونکہ امام مہدی ابھی تک ظاہر نہیں ہوئے لیکن جب سارے اقوال جمع کیے جائیں تو یہ بات بالضرور ثابت ہوتی ہے کہ امام مہدی کا خروج ہجرت کے بارہ سو برس کے بعد ہوگا اور تیرہ صدی سے زیادہ نہ گزرے گا کہ آپ کا ظہور ہوگا۔ لیکن یہ بات بھی صحیح نہیں کیونکہ تیرہویں صدی (تالیف کتاب کے وقت) ختم ہوگئی ہے اور اب ۱۳۰۲ھ ہجری ہے، یعنی تیرہ صدیاں پوری ہو کے چودھویں صدی ہجری کے آغاز میں ہوگا۔ اس لیے کہ بعض روایات میں آیا ہے کہ شروع مائے پر آپ کا ظہور ہوگا، اگرچہ تا نصف اوّل صد سال داخل اوّل صد ہے، یعنی نصف صدی اوّل پہلے پچاس سال صدی کے اوائل ہیں کہلائیں گے۔ کیونکہ آپ مجدد دین ہیں اور ہر مجدد ہر زمانے میں صدی کے شروع میں ظاہر ہوا ہے۔ ❶

مشہور روایات کے مطابق ظہور کے وقت امام مہدی کی عمر چالیس برس کی ہوگی اور ابو نصر کی روایت میں ابو عبد اللہ سے مروی ہے کہ امام

عدل و انصاف سے بھر دیں گے جس طرح ان کی آمد سے قبل وہ ظلم و جور سے بھری ہوگی۔

جہاں چناں شود از عدل او کہ ناخن باز
علاج ناخنہ دیدہ حمام کند
”اس کے عدل سے دنیا کا یہ عالم ہوگا کہ کبوتر کی آنکھ میں ناخن مارنے والا خود اس کا علاج کرے گا، یعنی ظالم خود مظلوم کی دادرسی پر مجبور ہوگا۔“

حدیث میں آیا ہے کہ لوگوں کے درمیان اختلاف ہوگا۔ پس ایک آدمی مدینہ سے نکل کر مکہ بھاگتا ہوا پہنچے گا۔ مکے والے اسے اپنا امام (خليفة) بنانا چاہیں گے۔ جب کہ وہ خود امام بننا پسند نہیں کریں گے۔ بہر حال انھیں امام بنالیا جائے گا اور لوگ ان سے حجر اسود اور مقام ابراہیم کے درمیان بیعت کریں گے اور اطراف شام سے ایک لشکر ان کی طرف روانہ ہوگا۔ یہ لشکر مکہ اور مدینہ کے درمیان بیداء نامی جگہ پر دھنس جائے گا۔ جب یہ صورت حال لوگوں کے علم میں آئے گی تو شام کے ابدال اور عراق کے گروہ امام مہدی کے پاس آئیں گے اور ان سے بیعت کریں گے۔

شرح برزخ میں لکھا ہے کہ دنیا کی مدت حضرت آدم علیہ السلام ابوالبشر کے وقت سے قیامت تک سات ہزار برس ہے۔ اور ہمارے نبی کریم ﷺ کے وقت سے یہ مدت ایک ہزار چار سو بالیقین اور پانچ سو بہ احتمال ہے۔ اس لیے کہ ہمارے نبی ﷺ چھٹے ہزار کے آخر میں مبعوث ہوئے اور مابعد نصف کا حکم آخر کا ہے۔ اس وجہ سے یہ مدت زیادہ ہوگئی، یعنی ایک ہزار اور پانچ سو کے قریب۔ ❶ اتنی اور اب حضرت نبی کریم ﷺ کو بارہ سو ستر سال گزر گئے۔ ❷

❶ جن روایات میں بقائے دنیا کی کل مدت کا ذکر ہے وہ سب غیر صحیح اور اسرائیلی روایات ہیں جن پر اعتبار نہیں کیا جاسکتا۔ چنانچہ نواب صاحب نے بھی اپنی ایک اور کتاب ”الاذاعة لما کان وما یکون بین یدی الساعة“ کے آخر میں ان روایات کے بے اصل ہونے کی تصریح کی ہے۔
ملاحظہ ہو: ص: ۸۶ تا ۵۳۔ طبع بھوپال۔ (ص، ی)

❷ مصنف کتاب حضرت نواب صاحب کے وقت کیونکہ اب یہ مدت ۱۴ سو سال سے متجاوز ہوگئی ہے۔ (ص، ی)
❸ لیکن اب چودھویں صدی بھی ختم ہوگئی ہے اور پندرہویں صدی کا بھی پانچواں سال گزر رہا ہے (اور اب پینتیسواں سال شروع ہو چکا ہے۔) اس لیے یہ سب قیاسات ظن و تخمین پر مبنی ہیں۔ واقعہ یہ ہے کہ وقوع قیامت کی طرح ظہور مہدی کا بھی صحیح علم اللہ ہی کو ہے۔ (ص، ی)

ایک تمنا کی شرکت کے ساتھ ہی ہو، بڑی نعمت ہے۔ خدا جس کو نصیب کرے۔ اللہم آمین ثم آمین۔

اور امام مہدی اور عیسیٰ علیہ السلام کے احوال نیز ان فتنوں اور حادثوں کے حالات جو امام مہدی کے خروج سے قبل عالم اسباب میں واقع ہوئے اور ہوں گے، اور بدء وغایت دنیا اور عمر دنیا کی تفصیلات ہم نے اپنی کتاب ”حج الکرامہ فی آثار القیامۃ“ میں پوری وضاحت سے لکھی ہیں، جس کا جی چاہے وہ وہاں دیکھ لے۔



ضرورت معلم ومعلمہ اور خادم مسجد

مسجد جامع اہل حدیث محلہ قدیر آباد ملتان، میں بچے اور بچیوں کی درس وتدریس، ناظرہ اور حفظ القرآن کے لیے ایک قاری صاحب (جو کہ نمازیں بھی پڑھائیں گے) اور ایک قاریہ عالمہ فاضلہ کی ضرورت ہے۔ اس کے ساتھ ساتھ ایک باشرع خادم مسجد کی ضرورت ہے جو مسجد کی صفائی ستھرائی اور دیکھ بھال کر سکے۔ معاوضہ معقول ہوگا۔ ملتان اور اس کے اطراف کے رہائشی حضرات کو ترجیح دی جائے گی۔ (رابطہ: عبدالنہیر اولیسی، خطیب مسجد ہذا: 0300-4240168)

قاضی عبداللہ کی وفات

قاضی عبدالرحیم مرحوم کے بیٹے جناب قاضی عبداللہ صاحب (ساکن قاضی کوٹ، ضلع گوجرانوالہ) ۱۴ نومبر ۲۰۱۲ء بروز اتوار کو وفات پا گئے، انا للہ وانا الیہ راجعون۔ مرحوم ایک بہترین لائبریرین تھے۔ مرحوم کی عمر ۸۰ برس کے قریب تھی۔ کوٹ قاضی بم سازش کیس انگریزی دور حکومت میں قاضی کوٹ کے اہل توحید وسنت کے لیے بڑا مشہور کیس تھا۔ اس کیس کی سزا میں سخت تشدد سے واسطہ پڑا تھا۔ مرحوم کے آباء کو بھی اس کیس سے گزرنا پڑا تھا اور یہ اپنے خاندان کی آخری نشانی تھے۔ قارئین سے مرحوم کی مغفرت وبلندی درجات کے لیے دعاؤں کی درخواست ہے۔ (حافظ عطاء السلام بن مولانا حافظ محمد یوسف لکھنوی رحمہ اللہ، سکول بک ڈپو، اردو بازار، گوجرانوالہ)

مہدی کا خروج سال ہائے طاق میں ہوگا۔ اس صورت میں کچھ تعارض بھی نہیں رہا۔ اور جو فتنے کہ مقدمات ظہور ہیں، وہ عالم میں جاری وساری ہیں اور قرب ظہور کے اوپر دلالت کرتے ہیں اور قیامت کی جو علامات صغریٰ احادیث و آثار میں وارد ہیں بالکل دنیا میں واقع ہو گئی ہیں۔ فقط ظہور علامات کبریٰ باقی ہے اور علامات کبریٰ کے ظہور کا مقدمہ (پیش رو) امام مہدی کا خروج ہے۔

فائدہ: محمد بن اسماعیل بخاری کے شیخ نعیم بن حماد سے روایت ہے کہ طاؤس نے یہ خواہش ظاہر کی کہ مجھے موت نہ آئے یہاں تک کہ امام مہدی کا زمانہ پالوں کہ یہ زمانہ ایسا ہوگا کہ نیک آدمی کے ساتھ احسان کیا جائے گا، خطا کار کی توبہ قبول کی جائے گی اور گناہ گار کو نعمت دی جائے گی۔ انتہی

اور میں (نواب صدیق حسن خاں) یہ کہتا ہوں کہ جب طاؤس نے امام مہدی کے زمانے سے اس قدر بعد مدت کے باوجود یہ امید کی ہے تو میں اس امید کا زیادہ مستحق ہوں اس لیے کہ میرا زمانہ امام مہدی کے زمانے سے بہ نسبت زمانہ طاؤس کے بالیقین نزدیک تر ہے اور قرب خروج کے اوپر آثار و اخبار بھی دلالت کرتے ہیں۔ سو میں کس لیے یہ تمنا نہ کروں اور دل آرزو مند کو خوش نہ کروں۔ میری بڑی خواہش ہے کہ میں حضرت مہدی کا عہد سعادت مہد پاؤں اور اس سعادت ابد مدت کے سرفراز ہوں۔

زمانہ مہدی موعود کا پایا اگر مومن

تو سب سے پہلے تو کہو سلام پاک حضرت کا

نیز حدیث میں آیا ہے کہ تم میں سے جو کوئی عیسیٰ بن مریم علیہ السلام کو پائے تو اس کو چاہیے کہ میرا سلام ان کو پہنچائے۔ سو مجھ کو بڑی تمنا ہے کہ اگر حضرت روح اللہ (عیسیٰ علیہ السلام) کے ایام پاؤں تو سب سے پہلے میں آنحضرت ﷺ کا سلام ان کو پہنچاؤں تاکہ مجھے آنحضرت ﷺ کا وکیل ہونے کا شرف حاصل ہو۔ اور یہ وہ آرزو ہے جو شیخ محی الدین ابن عربی، شیخ محمد یحییٰ الہ آبادی اور شاہ ولی اللہ محدث دہلوی رحمہ اللہ نے کی ہے۔ ان حضرات کے ساتھ نسبت پیدا کرنا، چاہے

تقویٰ کی حقیقت اور نماز

حافظ وہیب الرحمن نعیم بن حافظ عبدالرحمن نعیم

تقویٰ کا لغوی معنی:

علامہ ابن فارس رقمطراز ہیں تقویٰ وقی سے ماخوذ ہے جس کا مطلب ہے کہ کسی ایک چیز کو دوسری چیز کے ذریعے روکنا، کسی چیز کو ڈھال بنانا جیسے ”واتق اللہ“ یعنی اپنے اور اللہ تعالیٰ کی ناراضگی کے درمیان تقوے کو ڈھال بنانا۔ (معجم مقاییس اللغة ۱/۳۱)

علامہ راغب اصفہانی فرماتے ہیں:

وقی اور الوقایہ کا مطلب ہے کسی چیز کو موزی اور نقصان دہ

چیز سے بچانا، جیسے ارشاد باری تعالیٰ ہے:

﴿فَوْقَهُمُ اللَّهُ شَرُّ ذَلِكَ الْيَوْمِ وَلَقَّهْمُ نَصْرَةً وَسُرُورًا﴾

[الدھر: ۱۱]

”تو اللہ تعالیٰ اُن کو اُس دن شر سے بچا کر رکھے گا اور انہیں

تازگی اور سرور بخشنے گا۔“ (مفردات امام راغب، ص: ۸۸۱)

شیخ ابراہیم مصطفیٰ لکھتے ہیں:

تقویٰ کا مطلب ہے خشیت الہی، ڈر جیسے کہا جاتا ہے ”تقویٰ

اللہ“ یعنی خشیت الہی۔ (المعجم الوسیط: ۲/۱۰۵۲)

تقویٰ کا شرعی و اصطلاحی مفہوم:

علامہ راغب اصفہانی تقوے کی شرعی تعریف کرتے ہوئے

فرماتے ہیں:

”تقوے کی شرعی تعریف یہ ہے کہ انسان اپنے نفس کو گناہ

سے بچا کر رکھے اور اس کی حفاظت کرے نیز تقویٰ منع کردہ

اشیاء کو ترک کرنے سے حاصل ہوتا ہے اور کامل تقویٰ بعض

جائز اشیاء کو بھی چھوڑ دینے سے حاصل ہوتا ہے۔

(مفردات امام راغب، ص: ۸۸۱)

امام طاہر بن عاشور اپنی شہرہ آفاق تفسیر ”التحریر والتنویر“

میں تقویٰ کا شرعی معنی بیان کرتے ہوئے لکھتے ہیں:

”تقویٰ کا شرعی معنی یہ ہے کہ انسان تمام احکامات کی مکمل

پیروی اختیار کرے، منع کردہ اشیاء سے مکمل اجتناب کرے

جیسے کہ کبیرہ گناہ اور صغیرہ گناہوں پر ظاہری اور باطنی طور پر

ہیشگی اختیار نہ کرے یعنی اللہ تعالیٰ کے غصے اور ناراضگی کو

دعوت دینے والے اعمال و افعال سے بچ کر رہے۔“

(التحریر والتنویر: ۱/۲۲۶)

امام بیضاوی رحمہ اللہ بڑے ہی سادہ اور مختصر الفاظ میں تقویٰ کا مفہوم

کچھ اس طرح واضح کرتے ہیں:

”شرعی اصطلاح میں صغیرہ گناہوں کے ساتھ ساتھ ہر اس

کام سے بچنا جس کا کرنا یا چھوڑنا گناہ کا باعث بنے تقویٰ

کہلاتا ہے۔“ (تفسیر بیضاوی: ۱/۱۶)

اب تقویٰ کے شرعی و اصطلاحی مفہوم کی وضاحت اور مزید

جامعیت کے لیے ایک اثر نقل کیا جاتا ہے:

خلیفہ ثانی سیدنا عمر بن خطاب رضی اللہ عنہ نے سیدنا ابی بن کعب رضی اللہ

سے دریافت فرمایا کہ تقویٰ کیا ہے؟ حضرت ابی بن کعب رضی اللہ عنہ نے

جواباً استفسار فرمایا اے امیر المؤمنین رضی اللہ عنہ! کیا کبھی آپ کا گزر کسی ایسے

راستے سے ہوا ہے جس کے دونوں جانب خاردار جھاڑیاں ہوں؟ تو

امیر المؤمنین سیدنا عمر بن خطاب رضی اللہ عنہ نے جواب دیا کیوں نہیں، تو

حضرت ابی بن کعب رضی اللہ عنہ نے پھر پوچھا کہ کس طرح گزرتے ہیں؟

حضرت عمر بن خطاب رضی اللہ عنہ نے جواب میں فرمایا: ”اپنے جسم اور کپڑوں

کو سمیٹ کر محتاط و چوکنا ہو کر گزر جاتا ہوں جواب ملا یہی تقویٰ ہے۔“

بندے کا دل تقوے کا مرکز و منبع ہے۔ انسانی جسم میں دل ہی تو اصل زندگی ہے اس کے دھڑکنے سے زندگی میں رونق اور اس کی خاموشی سے زندگی ویران و بے جان ہے۔

انسانی کی عملی زندگی کے لمحہ بہ لمحہ بدلتے حالات و عادات کا مرجع یہی خون کا معمولی سا لوتھڑا ہے یہ چھوٹا سا دل انسان کے افکار و معمولات زندگی پر بہت گہرا اثر چھوڑتا ہے اور تقویٰ ایک روحانی و اخلاقی خوبی ہے جس کا تعلق انسان کی اندر کی دنیا سے ہے جو بدرجہ دل کی دنیا بدلتے ہوئے بالآخر انسان کے ظاہری وجود کو بھی اپنے رنگ میں رنگ دیتی ہے۔ تقوے کے مرکز و منبع کے بارے میں ارشاد باری تعالیٰ ہے:

﴿ذَلِكَ وَمَنْ يُعِظَّمْ شَعَائِرَ اللَّهِ فَإِنَّهَا مِنْ تَقْوَى الْقُلُوبِ﴾ [الحج: ۳۲]

”یہ (اور مزید سن لو) جو کوئی اللہ تعالیٰ کی نشانیوں کی عزت و تکریم کرے گا تو یہ (عزت و تکریم) دلوں میں موجود تقوے کی بدولت ہے۔“

اس کی تائید ایک حدیث رسول سے ہوتی ہے آپ نے ایک طویل حدیث کے ضمن میں ارشاد فرمایا:

((التقوى ههنا و اشارة الى صدره ثلاث مرات .))

”آپ ﷺ نے اپنے سینہ مبارک کی طرف اشارہ کرتے ہوئے تین مرتبہ یہ فرمایا کہ تقوے کا مرکز دل ہے۔“

(صحیح مسلم، رقم الحديث: ۲۵۶۴)

لیکن یہاں یہ بات یاد رہے کہ دل نہ صرف تقویٰ اور دیگر روحانی و اخلاقی خوبیوں کا مرکز و منبع ہے بلکہ یہ شیطان کی آماجگاہ بھی ہے جو یہاں چھپ کر انسان کو گناہوں اور بُرے کاموں پر اکساتا اور آمادہ کرتا ہے۔ جیسے کہ آپ ﷺ کی حدیث مبارک سے بھی ہمیں یہ بات معلوم ہوتی ہے آپ ﷺ نے ایک مرتبہ صحابہ کرام رضی اللہ عنہم کو کئی ایک نصیحتیں کرتے ہوئے آخر میں یہ ارشاد فرمایا:

علامہ ابن المعتز رحمہ اللہ نے تقوے کے اسی مذکورہ مفہوم کو بڑی خوبصورتی سے اشعار کے سانچے میں ڈھال دیا ہے فرماتے ہیں:

خَلَّ الذُّنُوبَ صَغِيرَهَا
وَكَبِيرَهَا ذَاكَ التَّقَى
وَاصْنَعْ كَمَا شِ فَوْقَ أَرْ
ضِ الشُّوكِ يَحْذَرُ مَا يَرَى
لَا تَحْقِرَنَّ صَغِيرَةً
إِنَّ الْجِبَالَ مِنَ الْحَصَى

”صغیرہ گناہوں کو ترک کر دے یہی تقویٰ ہے۔ زندگی گزارتے وقت گناہوں سے اس طرح احتیاط اور بچاؤ کر جیسے کانٹے دار راستے سے گزرنے والا بچتا ہے۔ صغیرہ گناہوں کو کبھی بھی معمولی نہ سمجھ کیونکہ بلند و بالا پہاڑوں کی ابتدا بھی تو چھوٹی چھوٹی کنکریوں سے ہوتی ہے۔“

(تفسیر القرطبی: ۱/۱۶۱، ۱۶۲)

گویا کہ اس دنیا کی مثال اُس راستے کی ہے اور خاردار جھاڑیوں سے مراد زندگی کی آلائش و منکرات اور شیطانی ہتھکنڈے ہیں۔ لہذا معلوم ہوا کہ دنیاوی زندگی کے گناہوں اور منکرات سے اٹے ہوئے اس راستے سے اپنے نفس کے دامن کو بچا کر سفر آخرت پر روانہ ہونے کا نام تقویٰ ہے۔

اس مکالمے نے تقوے کے مفہوم کو مکمل طور پر واضح کر دیا ہے۔ مندرجہ بالا گفتگو کی روشنی میں ہم تقوے کو درج ذیل معانی میں سمو سکتے ہیں:

۱: بچنا، احتراز کرنا۔

۲: خوف و اندیشہ محسوس کرنا۔

۳: متقی و پرہیزگار بننا۔

۴: نیک و مخلص بننا۔

تقوے کا مرکز و منبع:

قرآن و سنت کے دلائل سے یہ بات واضح ہوتی ہے کہ مومن

((الا وان فى الجسد مضغة اذا صلحت صلح الجسد كله واذا فسدت فسد الجسد كله ، ألا وهى القلب .))

”یاد رکھو جسم (سینے) میں گوشت کا ایک ٹکڑا ایسا ہے کہ اگر وہ درست رہے تو سارا جسم درست رہتا ہے اور اگر وہ خراب ہو جائے تو سارا جسم خراب ہو جاتا ہے اور جان لو کہ وہ ٹکڑا دل ہے۔“ (صحیح بخاری، رقم الحدیث: ۵۲)

قرآن و سنت کے مذکورہ بالا دلائل سے یہ بات واضح ہو جاتی ہے کہ دل اچھے اور برے دونوں قسم کے احساسات کا مرکز ہے۔ اگر انسان کا دل ایمان و تقویٰ سے لبریز اور تروتازہ ہو تو یہ دل انسان کے لیے اللہ رب العزت کی محبت، قربت اور وارفتگی کا باعث بنتا ہے اور اگر دل میں ایمان و تقویٰ کی حقیقی لذت و چاشنی جاگزیں نہ ہو سکے تو دل انسان کو گناہوں کی گہری دلدل میں دھنسا دیتا ہے۔ لہذا ہم میں سے ہر ایک کو چاہیے کہ وہ اپنے دل کو ٹھولے، اگر معاملہ اچھا ہے تو رب کے حضور شکر بجالائے اور اگر معاملہ غیر تسلی بخش ہے تو اصلاح کرے اور ساتھ ساتھ صبح و شام رب کی جناب میں گڑگڑا کر یہ دعا کرے:

”یا مقلب القلوب صرّف قلبی علی طاعتک
و یا مثبت القلوب ثبت قلبی علی طاعتک .“
”اے دلوں کو پھیرنے والے میرے دل کو اپنی اطاعت کی جانب پھیر دے اور اے دلوں کو مضبوط کرنے والے میرے دل کو اپنی فرمانبرداری میں مضبوط کر دے۔“

نماز:

کلمہ طیبہ کا اقرار کر لینے کے بعد سب سے پہلے جو فرض اور عبادت ایک مسلمان پر لاگو ہوتی ہے وہ نماز کی ادائیگی ہے۔ عبادت میں نماز کی اہمیت مسلمہ ہے اس کو مسلمان معاشرے میں ایک اکائی کی حیثیت حاصل ہے اس کے بغیر معاشرے کو متحد و یکجا کرنا ناممکن ہے۔ اس فرض کو بھی اللہ تعالیٰ نے قرآن مجید میں تقویٰ کے ساتھ مربوط کیا ہے۔ ارشاد باری تعالیٰ ہے:

﴿مُذِیْبِیْنَ اِلَیْهِ وَاتَّقُوْهُ وَاقِیْمُوا الصَّلٰوةَ وَلَا تَكُوْنُوْا مِنْ الْمَشْرِکِیْنَ ۝﴾ [الروم: ۳۱]

”اللہ تعالیٰ کی طرف رجوع کرتے ہوئے اس کا تقویٰ اختیار کرو، نماز قائم کرو اور مشرکین میں سے نہ ہو جاؤ۔“
ایک دوسرے مقام پر اسی بات کو مختلف انداز سے بیان فرمایا۔ ارشاد ہوا:

﴿وَاَنْ اَقِیْمُوا الصَّلٰوةَ وَاتَّقُوْهُ وَهُوَ الَّذِیْ اِلَیْهِ تُحْشَرُوْنَ ۝﴾ [الأنعام: ۷۲]

”اور تم نماز قائم کرتے رہو اور اللہ رب العزت کا تقویٰ اختیار کیے رکھو وہی ذات ہے جس کے روبرو تم سب کو جمع کیا جائے گا۔“

مذکورہ بالا دونوں آیات میں اللہ تعالیٰ نے نماز اور تقویٰ کو ایک ساتھ ذکر کیا ہے جس سے یہ بات معلوم ہوتی ہے کہ ان دونوں کے درمیان بہت مضبوط اور گہرا ربط ہے کیونکہ تقویٰ دل کی کیفیت کا نام ہے اور نماز اس کیفیت کی عملی تصویر ہے دوسرے الفاظ میں تقویٰ ایک روحانی عہد و پیمان ہے اور نماز اس عہد کی عملی تصدیق کا ذریعہ ہے۔

ایک مقام پر نماز کا مقصد بیان کرتے ہوئے ارشاد فرمایا:

﴿اِنَّ الصَّلٰوةَ تَنْهٰی عَنِ الْفَحْشَآءِ وَالْمُنْكَرِ﴾

[العنکبوت: ۴۵]

”بے شک نماز بے حیائی اور بُرے کاموں سے روکتی ہے۔“
اس آیت میں اللہ عز و جل نے نماز کو فواحش و منکرات سے بچاؤ کا ذریعہ قرار دیا ہے اور یہی تقویٰ ہے۔ نماز کے اسی مقصد کو حضور ﷺ نے ایک بہت ہی دلکش مثال کے ذریعے واضح کیا ہے:

”سیدنا ابو ہریرہ رضی اللہ عنہ بیان کرتے ہیں کہ ایک مرتبہ آپ ﷺ نے صحابہ کرام رضی اللہ عنہم کی مجلس میں یہ دریافت فرمایا کہ اگر تم میں سے کسی کے گھر کے قریب نہر بہتی ہو اور وہ دن میں پانچ مرتبہ اس میں نہائے تو کیا خیال ہے اس کے جسم پر کوئی میل کچیل باقی رہے گی؟ صحابہ کرام رضی اللہ عنہم نے جواباً عرض کیا

تعالیٰ ہر مشکل وقت میں اپنے ایسے بندے کا مدد و معاون ثابت ہوتا ہے۔ درج ذیل آیات اس بات کا پختہ ثبوت ہیں۔

﴿وَأَعْلَمُوا أَنَّ اللَّهَ مَعَ الْمُتَّقِينَ﴾ [البقرة: ۱۹۴]

”اور جان لو بے شک اللہ تعالیٰ پرہیزگاروں کے ساتھ ہے۔“

﴿بَلَىٰ مَنْ أَوْفَىٰ بِعَهْدِهِ وَاتَّقَىٰ فَإِنَّ اللَّهَ يُحِبُّ

الْمُتَّقِينَ﴾ [آل عمران: ۷۶]

”کیوں نہیں جس نے اپنے عہد کی پاسداری کی اور تقویٰ

اختیار کیا تو اللہ رب العزت اہل تقویٰ سے محبت کرتا ہے۔“

﴿إِنْ أُولِيَاؤُكَ إِلَّا الْفٰسِقُونَ وَلٰكِنَّا أَكْثَرُهُمْ لَا

يَعْلَمُونَ﴾ [الانفال: ۳۴]

”اس (اللہ تعالیٰ) کے دوست تو صرف پرہیزگار ہیں لیکن

اکثر لوگ لاعلم ہیں۔“

﴿وَاللَّهُ وَلِيُّ الْمُتَّقِينَ﴾ [الحجۃ: ۱۹]

”اور اللہ تعالیٰ پرہیزگاروں کا دوست ہے۔“

۲: مصائب و آلام سے چھٹکارا: اللہ تعالیٰ متقین کی مشکلات اور

پریشانیوں کو دور کر دیتا ہے۔ ارشاد باری تعالیٰ ہے:

﴿وَمَنْ يَتَّقِ اللَّهَ يَجْعَلْ لَهُ مَخْرَجًا﴾ [الطلاق: ۲]

”اور جو اللہ تعالیٰ سے ڈرتا ہے تو اللہ رب العزت اس کے

لیے (مشکلات سے نکلنے کا) راستہ بنا دیتے ہیں۔“

۳: فراخی رزق: متقی شخص کے لیے فراخی رزق اور کشادگی کے

دروازے وا کر دیے جاتے ہیں۔ ارشاد باری تعالیٰ ہے:

﴿وَيَرْزُقْهُ مِنْ حَيْثُ لَا يَحْتَسِبُ﴾ [الطلاق: ۳]

”اور اللہ تعالیٰ (پرہیزگار کے لیے) وہاں سے رزق مہیا کرتا

ہے جہاں سے کہ اس کے وہم و گمان میں بھی نہیں ہوتا۔“

۴: معاملات میں آسانی: اللہ تعالیٰ متقین اور پرہیزگاروں کے

لیے ان کے جملہ امور میں آسانیاں اور سہولتیں پیدا کر دیتا ہے۔ ارشاد

ربانی ہے:

﴿يَا أَيُّهَا الَّذِينَ آمَنُوا اتَّقُوا اللَّهَ وَ قُولُوا قَوْلًا سَدِيدًا

نہیں (اس کے جسم پر کسی قسم کی میل باقی نہیں رہے گی) تو

آپ ﷺ نے ارشاد فرمایا: پانچ نمازوں کی مثال بھی اسی

طرح ہے۔ اللہ تعالیٰ ان کے ذریعے غلطیاں مٹا دیتے

ہیں۔“ (صحیح بخاری، رقم الحدیث: ۵۲۸)

گویا جس طرح دن میں پانچ مرتبہ نہر میں نہانے سے جسم پر

ظاہری طور پر کسی قسم کی میل پکھل باقی نہیں رہ سکتی بالکل اسی طرح دن

میں پانچ نمازیں خلوص دل کے ساتھ پڑھ لینے سے انسان کی روح پر

گناہوں کی آلودگی اور میل پکھل باقی نہیں رہ سکتی اور یہی تقویٰ ہے۔

اس کے برعکس جو نماز اپنے مقصد کے حصول سے قاصر ہو ایسی

نماز اور نمازی کے لیے ویل کی وعید ہے۔ ارشاد باری تعالیٰ ہے:

﴿فَوَيْلٌ لِلصَّالِّينَ الَّذِينَ هُمْ عَنْ صَلَاتِهِمْ

سَاهُونَ﴾ [الماعون: ۴-۷]

”نمازیوں کے لیے ہلاکت ہے۔ جو اپنی نمازوں سے غفلت

کرتے ہیں۔ یہ لوگ محض ریاکاری کرتے ہیں۔ اور عام

برتنے کی چیزیں روکتے ہیں۔“

مذکورہ بالا بحث کا خلاصہ یہ ہے کہ تقویٰ اور نماز لازم و ملزوم ہیں

نماز کے ذریعے تقویٰ کا حصول اسی وقت ممکن ہے جب نماز کو مکمل

خشوع و خضوع کے ساتھ سنت کے مطابق کا حقہ ادا کیا جائے گا اور

پیش نظر فقط اللہ کی رضا و خوشنودی ہوگی کیونکہ جس کی نماز اچھی رہی

اس کے دنیا و آخرت کے تمام کام سدھر جائیں گے۔ لیکن جس کی نماز

بگڑ گئی اس کے سارے سنورے ہوئے کام بھی بگڑ جائیں گے۔ لہذا

ہمیں اس فریضے کی مکمل حفاظت کرنی چاہیے تاکہ تقویٰ کے حصول ممکن

ہو سکے کہ یہی راہ نجات ہے۔

تقویٰ کے فوائد و ثمرات

دنیوی فوائد:

۱: محبت الہی و قربت الہی: تقویٰ کا ایک بڑا فائدہ یہ ہے کہ اللہ

تعالیٰ صاحب تقویٰ کے ساتھ محبت اور قربت پیدا کر لیتا ہے۔ اللہ

يُصْلِحْ لَكُمْ أَعْمَالَكُمْ وَيَغْفِرْ لَكُمْ ذُنُوبَكُمْ ﴿

[الأحزاب: ۷۰، ۷۱]

”اے مومنو! خشیت الہی اختیار کرو اور کھری بات کیا کرو وہ (اللہ) تمہارے معاملات درست فرمادے گا اور گناہ معاف فرمادے گا۔“

﴿وَمَنْ يَتَّقِ اللَّهَ يَجْعَلْ لَهُ مِنْ أَمْرِهِ يُسْرًا﴾ [الطلاق: ۴]

”اور جو اللہ سے ڈرتا ہے تو وہ (اللہ) اس کے معاملات آسان فرمادیتا ہے۔“

﴿فَأَمَّا مَنْ أَعْطَى وَاتَّقَى ۝ وَصَدَّقَ بِالْحُسْنَى ۝ فَسَنِيسِرُّهُ لِيُيسِّرَ ۝﴾ [اللیل: ۵-۷]

”تو جس نے دیا، یعنی خرچ کیا اور تقویٰ اختیار کیا اور اچھی باتوں کی تصدیق کی تو ہم اسے آسان راہ کی طرف سہولت دیں گے۔“

۵: حق و باطل میں تمیز کی صلاحیت: تقویٰ سے انسان صاحب عقل و بصیرت بن جاتا ہے جس کی بنا پر وہ حق و باطل میں تمیز اور فرق کی صلاحیت سے مالا مال ہو جاتا ہے۔ فرمانِ ربانی ہے:

﴿إِنَّ الَّذِينَ اتَّقَوْا إِذَا مَسَّهُمْ طَئِفٌ مِّنَ الشَّيْطَانِ تَذَكَّرُوا فَإِذَا هُمْ مُبْصِرُونَ﴾ [الأعراف: ۲۰۱]

”یقیناً جو لوگ اللہ سے ڈرتے ہیں انہیں جب کوئی شیطانی وسوسہ چھوتا ہے تو سنبھل جاتے ہیں اور حقیقت حال کو بھانپ لیتے ہیں۔“

﴿يَا أَيُّهَا الَّذِينَ آمَنُوا إِنَّ تَتَّقُوا اللَّهَ يَجْعَلْ لَكُمْ فُرْقَانًا﴾ [الأنفال: ۲۹]

”اے ایمان والو! اگر تم اللہ تعالیٰ سے ڈرتے رہو تو وہ تمہیں (حق و باطل میں) تمیز (کی صلاحیت) عطا فرمادے گا۔“

﴿يَا أَيُّهَا الَّذِينَ آمَنُوا اتَّقُوا اللَّهَ وَأَمِنُوا بِرَسُولِهِ يُؤْتِكُمْ كِفْلَيْنِ مِنْ رَحْمَتِهِ وَيَجْعَلْ لَكُمْ نُورًا تَمْشُونَ بِهِ وَيَغْفِرْ لَكُمْ وَاللَّهُ غَفُورٌ رَحِيمٌ﴾ [الحديد: ۲۸]

”اے ایمان والو! اللہ تعالیٰ کا تقویٰ اختیار کرو اور اس کے رسول پر ایمان لاؤ وہ (اللہ) تم کو اپنی دوگنا رحمت عطا کرے گا اور تمہیں ایسا نور عنایت فرمائے گا جس کی روشنی میں تم چلو گے اور تمہیں بخش دے گا اور اللہ بخشنے والا بہت رحم کرنے والا ہے۔“

۶: علم وہی کا حصول: تقویٰ کے ذریعے مومن کو اللہ رب العزت کی بارگاہ سے وہی علم عنایت ہوتا ہے جو پہلے سے موجود علم نافع کو جلا بخشا، اس میں مقصدیت پیدا کرتا اور مزید علوم کے درپچے وا کرتا ہے۔ ارشاد باری تعالیٰ ہے:

﴿وَاتَّقُوا اللَّهَ ط وَيُعَلِّمُكُمُ اللَّهُ ط وَاللَّهُ بِكُلِّ شَيْءٍ عَلِيمٌ﴾ [البقرة: ۲۸۲]

”اور اللہ تعالیٰ سے ڈرتے رہو اللہ تمہیں تعلیم دیتا ہے اور اللہ تعالیٰ ہر چیز سے باخبر ہے۔“

۷: نزولِ برکات: متقین و پرہیزگاروں پر رحمتوں اور برکتوں کا نزول موسلا دھار بارش کی مانند ہوتا ہے اور ان کے ہر طرف سے برکات کی برسات شروع ہو جاتی ہے۔ ارشادِ ربانی ہے:

﴿وَلَوْ أَنَّ أَهْلَ الْقُرَىٰ آمَنُوا وَاتَّقَوْا لَفَتَحْنَا عَلَيْهِم بَرَكَاتٍ مِّنَ السَّمَاءِ وَالْأَرْضِ﴾ [الأعراف: ۹۶]

”اگر کبھی والے ایمان لاتے اور تقویٰ اختیار کرتے تو ہم ان پر آسمان و زمین کی برکتوں کے دروازے کھول دیتے۔“

آخری فوائد:

۱: قبولیتِ اعمال: ﴿إِنَّمَا يَتَقَبَّلُ اللَّهُ مِنَ الْمُتَّقِينَ﴾

[المائدة: ۲۷]

”یقیناً اللہ تعالیٰ اہل تقویٰ کے اعمال کو ہی قبول کرتا ہے۔“

۲: گناہوں کی معافی: اللہ تعالیٰ پرہیزگاروں کے گناہ معاف فرمادیتا ہے اور ان کو بخشش کے ساتھ ساتھ اجرِ عظیم عطا فرماتا ہے۔ فرمانِ باری تعالیٰ ہے:

﴿يَا أَيُّهَا الَّذِينَ آمَنُوا إِنَّ تَتَّقُوا اللَّهَ يَجْعَلْ لَكُمْ فُرْقَانًا

وَيَكْفُرْ عَنْكُمْ سَيِّئَاتِكُمْ وَيَغْفِرْ لَكُمْ وَاللَّهُ ذُو الْفَضْلِ الْعَظِيمِ ﴿٥﴾ [الأنفال: ٢٩]

”اے ایمان والو! اگر تم اللہ تعالیٰ سے ڈرتے رہو تو وہ تمہیں (حق و باطل میں) تمیز (کی صلاحیت) عطا فرما دے گا اور تمہارے گناہ معاف فرما دے گا اور تمہیں بخش دے گا اور اللہ تعالیٰ بڑا ہی فضل کا مالک ہے۔“

﴿وَاتَّقُوا اللَّهَ لَعَلَّكُمْ تُرْحَمُونَ﴾ [الحجرات: ١٠]

”اور اللہ سبحانہ سے ڈرتے رہو تا کہ تم پر رحم کیا جائے۔“
﴿يَا أَيُّهَا الَّذِينَ آمَنُوا اتَّقُوا اللَّهَ وَآمِنُوا بِرَسُولِهِ يُؤْتِكُمْ كِفْلَيْنِ مِنْ رَحْمَتِهِ وَيَجْعَلْ لَكُمْ نُورًا تَمْشُونَ بِهِ وَيَغْفِرْ لَكُمْ وَاللَّهُ غَفُورٌ رَحِيمٌ﴾ [الحديد: ٢٨]

”اے ایمان والو! اللہ تعالیٰ کا تقویٰ اختیار کرو اور اس کے رسول پر ایمان لاؤ وہ (اللہ) تم کو اپنی دو گنا رحمت عطا کرے گا اور تمہیں ایسا نور عنایت فرمائے گا جس کی روشنی میں تم چلو گے اور تمہیں بخش دے گا اور اللہ بخشنے والا بہت رحم کرنے والا ہے۔“

﴿وَمَنْ يَتَّقِ اللَّهَ يَكْفُرْ عَنْهُ سَيِّئَاتِهِ وَيُعْظِمْ لَهُ أَجْرًا﴾

[الطلاق: ٥]

”اور جو شخص اللہ تعالیٰ سے ڈرتا ہے تو اللہ رب العزت اُس کو بڑا اجر عطا فرمائے گا۔“

۳: اجرِ عظیم کا حصول: اللہ جل شانہ متقی اہل ایمان کو اجرِ عظیم سے نوازے گا۔ ارشادِ باری تعالیٰ ہے:

﴿وَإِنْ تَوَمَّنْوا وَتَتَّقُوا فَلَكُمْ أَجْرٌ عَظِيمٌ﴾

[آل عمران: ١٧٩]

”اور اگر تم ایمان لاؤ اور تقویٰ اختیار کرو تو تمہارے لیے اجرِ عظیم (کا وعدہ) ہے۔“

﴿وَمَنْ يَتَّقِ اللَّهَ يَكْفُرْ عَنْهُ سَيِّئَاتِهِ وَيُعْظِمْ لَهُ أَجْرًا﴾

[الطلاق: ٥]

”اور جو شخص اللہ تعالیٰ سے ڈرتا ہے تو اللہ رب العزت اُس کو بڑا اجر عطا فرمائے گا۔“

۴: فوز و فلاح کی ضمانت: تقویٰ اور پرہیزگاری دنیا و آخرت میں فلاح و کامیابی کی ضمانت ہے۔ فرمانِ الہی ہے:

﴿وَاتَّقُوا اللَّهَ لَعَلَّكُمْ تُفْلِحُونَ﴾ [البقرة: ١٨٩]

”اور اللہ تعالیٰ کا تقویٰ اختیار کرو تا کہ تم فلاح پاسکو۔“

﴿يَا أَيُّهَا الَّذِينَ آمَنُوا اصْبِرُوا وَصَابِرُوا وَرَابِطُوا وَاتَّقُوا اللَّهَ لَعَلَّكُمْ تُفْلِحُونَ﴾ [آل عمران: ٢٠٠]

”اے ایمان والو! صبر کرو، باہم صبر کی نصیحت کرو، جہاد کے لیے تیار رہو اور اللہ تعالیٰ سے ڈرتے رہو تا کہ تم فلاح پاسکو۔“

﴿الَّذِينَ آمَنُوا وَكَانُوا يَتَّقُونَ﴾ لَهُمُ الْبُشْرَىٰ فِي الْحَيَاةِ الدُّنْيَا وَفِي الْآخِرَةِ لَا تَبْدِيلَ لِكَلِمَاتِ اللَّهِ ذَلِكَ هُوَ الْفَوْزُ الْعَظِيمُ﴾ [يونس: ٦٣، ٦٤]

”جو لوگ ایمان لائے اور تقویٰ اختیار کیا اُن کے لیے دنیا و آخرت میں بشارتیں ہیں اللہ کے فیصلے غیر مبدل ہیں یہی تو عظیم کامیابی ہے۔“

۵: جنت میں داخلہ: تقویٰ اور پرہیزگاری اختیار کرنے سے انسان کو وہ کھوئی ہوئی نعمت واپس مل جائے گی جس کے لیے دنیا کا یہ میدان سجایا گیا ہے اور انسان کو اس کی اچھی کارکردگی پر وہ کھوئی ہوئی جنت دوبارہ عطا کر دی جائے گی۔ ارشادِ باری تعالیٰ ہے:

﴿وَسَارِعُوا إِلَىٰ مَغْفِرَةٍ مِّن رَّبِّكُمْ وَجَنَّةٍ عَرْضُهَا السَّمُوتُ وَالْأَرْضُ أُعِدَّتْ لِلْمُتَّقِينَ﴾

[آل عمران: ١٣٣]

”اور مسابقت کرو اپنے رب کی مغفرت اور جنت کی طرف کہ جس (جنت) کی چوڑائی آسمانوں اور زمین کی چوڑائی کے برابر ہے یہ متقی لوگوں کے لیے تیار کی گئی ہے۔“

(باقی صفحہ نمبر ۲۷ پر ملاحظہ کریں)

بچے؛ حفظ قرآن اور دین سے رغبت؟

(ایک بہن کے خط کے جواب میں)

ام عبدمنیب

سے گزر رہے ہوتے ہیں۔ گویا سولہ سترہ سال تک والدین کو بچوں کی تربیت سے ایک لمحہ بھی غافل نہیں رہنا چاہیے۔ اگر اسلامی تعلیم کے مطابق اس عمر میں بچے کا نکاح کر دیا جائے تو وہ سنبھل جاتا ہے۔ نگرانی کا فریضہ کچھ نرم پڑ جائے تو کچھ حرج نہیں، کیوں؟ اس کی تفصیل پھر کبھی۔

اگر نکاح نہ کیا جائے تو نکاح تک مسلسل چوکنا رہنے اور بچے کی گھر میں ہو یا باہر، مکتب میں ہو یا دفتر نگرانی کی اشد ضرورت ہوتی ہے۔ اکثر والدین بچوں کو حافظ قرآن بنانا چاہتے ہیں لیکن وہ گھریلو فضا کو حفظ قرآن میں مدد دینے والے عوامل سے آراستہ نہیں کرتے۔ رسول اللہ ﷺ کے فرمان کے مطابق جہاں گھٹنا، باجا، کتا، جاندار کی تصویر، درندوں کی کھال ہو وہاں رحمت کے فرشتے نہیں آتے۔ قرآن پاک کی تلاوت، نماز اور ذکر الہی فرشتوں کے نزول کا باعث ہے لیکن ان کی آمد میں رکاوٹ بننے والی چیزوں کا خاتمہ ضروری ہے۔ کسی اہم مہمان کی آمد پر ہم گھر کی صفائی کرتے ہیں، کوڑا کرکٹ باہر پھینک دیتے ہیں، بد نما اشیاء چھپا دیتے ہیں، کیا ہم اللہ کے فرستادہ معزز مہمانوں، رحمت کے فرشتوں کی آمد کو یقینی بنانے کے لیے تصویر، آلات موسیقی، یا دیگر نا پسندیدہ اشیاء کو گھر بدر کرتے ہیں؟

بچہ مکتب سے گھر آئے تو اس کا استقبال، میوزک، ٹی وی، بازاری فحش لٹریچر، اخبارات و رسائل پر چھپنے والی تنگی تصاویر کریں تو یقیناً اس کا دل بھر کا قرآنی جذبہ اس کے دماغ سے غائب ہو جائے گا۔ والدین کا وقت اور صلاحیت خصوصاً والدہ بچے کے لیے وقف ہونا چاہیے۔ مائیں گریجوایٹ ہونے کے باوجود بچے کو حروف تہجی تک

آج کل مسلمان گھرانوں کے لیے یہ مسئلہ کافی پریشان کن ہے کہ ان کے بچے دین کے والہانہ لگاؤ سے عاری ہوتے جا رہے ہیں۔ آپ کے بچوں کی طرح میرے بھی تین بچے الحمد للہ قرآن حکیم حفظ کرنے میں کوشاں تھے، اس لیے اپنے احساسات تحریر کر رہی ہوں۔ ورنہ اس مسئلہ کا اصل حل والدین کی دعائیں ہیں، جن کی قبولیت کی سند رحمۃ اللعالمین ﷺ سے مل چکی ہے۔

بچے کی تعلیم و تربیت پر تین عوامل اثر انداز ہوتے ہیں:

۱۔ گھر ۲۔ معاشرہ ۳۔ اساتذہ

گھر:

گھر کی بنیادی اکائی والدین ہیں۔ انھیں چاہیے کہ وہ بچے کو ایک غیر معمولی نعمت سمجھیں۔ اس کی تعلیم و تربیت کے اصولوں سے واقفیت حاصل کریں۔ رسول اللہ ﷺ کے ارشاد کے مطابق ماں بچے کی نگران ہے۔ اس نگرانی کے تقاضے کیا ہیں؟ اس سے آگاہی حاصل کرنا والدین کی ذمہ داری ہے۔ جس طرح غیر مستند ڈاکٹر مریضوں کو موت کے منہ میں ڈھکیل دیتا ہے اسی طرح بچے کی تربیت کے اصولوں سے لاعلم والدین بچوں کی نفسیاتی، روحانی اور جسمانی صحت کو بگاڑ دیتے ہیں۔

بچہ ایک ننھا مناصف شفاف ذہن لے کر آتا ہے۔ اس کے ذہن پر قرآن حکیم کے تقدس، احترام اور اس پر عمل کے نقوش ثبت کرنا والدین کی ذمہ داری ہے۔ ذہن بنانے کے لیے ابتدائی دس بارہ سال ہی موزوں ہوتے ہیں۔ اگلے چند سال زمانہ بلوغ سے تعلق رکھتے ہیں جن میں بچے کے خیالات اور جذبات مدوجذر کی سی کیفیت

کرنے میں مصروف ہیں۔ بچے پر اس کے اثرات مرتب ہونا لازمی ہیں جب کہ بڑے بھی اسی رویے کا شکار ہیں۔ المیہ یہ ہے کہ جو بچہ اسکول میں فرسٹ آئے، کالج میں اچھے نمبر لے، کھیلوں میں اچھی کارکردگی کا مظاہرہ کرے، تمنغہ جیتے، ڈراموں میں نمبر لے۔ اس کا لوگ فخر یہ انداز میں ذکر کرتے ہیں۔ اخبارات و رسائل اس کی حوصلہ افزائی کرتے ہیں۔ لیکن جو بچہ حفظ میں غیر معمولی ذہانت دکھائے، اسلامی علوم میں تخصص حاصل کرے، اول آئے، اس کی تحسین دنیاوی علوم میں فرسٹ آنے والوں کے مقابلے میں بہت کم کی جاتی ہے۔ حالانکہ زبان رسالت کے مطابق بہترین شخص وہ ہے جو قرآن سیکھے اور سکھلائے۔

والدین اس معاشرے کو بدل تو نہیں سکتے لیکن اپنا علمی و عملی وزن اسلامی علوم رکھنے والے اور دین پر عمل کرنے والے افراد کے پلڑے میں ڈالیں۔ اپنے احباب، اٹھنے بیٹھنے والے، رشتے ناٹے کرنے کے لیے اسی معزز طبقے کا انتخاب کریں تاکہ بچے کا زیادہ وقت دین پسند حضرات میں گزرے۔ اسے ہر طرف سے قرآن کی محبت کی غذا ملتی رہے۔

ماڈرن یا ترقی پسند اشخاص یا اعزہ سے میل جول اس انداز سے رکھا جائے کہ وہ ہمارا دینی تشخص دیکھ کر مرغوب ہوں۔ اسی کی افادیت کے قائل ہوں۔ اگر ہم خود یا ہمارے بچے اس طبقے سے متاثر ہونے لگیں تو فوراً تعلقات میں کمی کر دینی چاہیے تاکہ دین محفوظ رہے۔ والدین بچے کو باہر سے حملہ آور ہونے والے تمام منفی اثرات سے بچائیں۔ لادینی طوفان کو روکیں، دینی تعلیم کے فوائد سے دلیل کے ساتھ آگاہ کریں۔ اپنے عمل سے دین کو بچے کی نگاہ میں جاذبِ نظر بنائیں، مسلمان کی زندگی تو ہے ہی مسلسل جہاد۔ شیطان کو اپنا کام کرنا ہے اور مسلمان کو اپنا کام۔ ہمت ہارنے کے بجائے مردانہ وار ایمان اور عمل کا پرچم بلند کر کے مقابلہ کریں۔ اپنی نسلوں کو غیر اسلامی تہذیب اور رسومات سے بچائیں۔ مدد خود اللہ تعالیٰ کرنے والا ہے۔

سکھانے کے لیے نرسری یا ٹیوٹر کا سہارا لیتی ہیں۔ ماں کی اس ضرورت کو پورا کرنے کے لیے نرسری سکولوں کی بھر مار ہو گئی ہے۔ جو والدین کی کمائی کا کثیر حصہ فیس کی صورت وصول کر لیتے ہیں۔ اس طرح والدین مزید کمانے کے چکر میں پڑ جاتے ہیں۔ اسکول بچے کو لفظ تو سکھا دیتے ہیں لیکن اس کی شخصیت بگاڑ دیتے ہیں۔ اس طرح والدین کو مقصد حاصل نہیں ہوتا۔ اگر ماں ملازمت کی بجائے بچے کی ابتدائی تعلیم کا شعبہ خود سنبھال لے تو معاشرے سے اخلاقی بے راہ روی، دین سے دوری اور ناخواندگی کی شرح پر قابو پایا جاسکتا ہے۔ والدین اور اولاد میں فاصلے ختم کیے جاسکتے ہیں۔ والد کو چاہیے کہ فکر معاش کے بعد کچھ وقت بچے کی تعلیم و تربیت پر صرف کرے۔ والد کم از کم ایک گھنٹا صبح و شام بچوں کے لیے وقف کرے۔ خصوصاً اپنے ساتھ مسجد میں بروقت لے جانے میں کبھی سستی نہ کرے۔ بچے میں دین کا لگاؤ پیدا کرنے کے لیے دین کے ہر حکم پر پابندی لازم ہے۔ گھر میں اٹھتے بیٹھتے آیات کی تلاوت کرنا والدین معمول بنالیں۔ اگر گھر میں اسلامی تعلیمات کے مطابق عمل نہیں تو بچہ دین اور حفظ سے متنفر ہو جائے گا۔ قرآن اس کے حلق سے نیچے نہیں اترے گا۔

معاشرہ:

موجودہ معاشرہ، شیطانی اور موسیقی، ننگی تصاویر، بے ہنگم شور، جھوٹ، بددیانتی، رشوت، لوٹ کھسوٹ، نام و نمود، قول و فعل کے تضاد، غیر اسلامی رسومات کے طوق، بے جا تقریبات کے انعقاد، آرٹ اور فیشن کے نام پر بے حیائی کی تشہیر میں سرتاپا لٹھرا ہوا ہے۔ اس میں عزت صرف کرکٹروں، ایکٹروں، گویوں، سازندوں، دولت مندوں، سیاسی عہدے داروں اور غنڈوں کی ہے۔ دین پر عمل پیرا طبقہ حفاظِ قرآن، امام صاحبان، قاری حضرات کو نشانہ تضحیک بنانا ایک معمول ہے۔ یہاں تک کہ ادب میں بھی ناصح، زاہد، واعظ اور شیخ کا استہزاء کیا جاتا ہے۔

نصابی کتب میں غیر اسلامی نظریات کی تعلیم دی جاتی ہے۔ رسائل و اخبارات، ٹی وی، ریڈیو، سب اسلام سے متنفر کرنے والا مواد پیش

قاری صاحبان:

قاری صاحبان کی اکثریت صرف معاش کے لیے یہ پیشہ اختیار کرتی ہے۔ چونکہ وہ بھی معاشرے ہی کا ایک حصہ ہیں اس لیے ان کی نظر تنخواہ اور بچوں کے والدین سے ملنے والے تحائف پر ہوتی ہے اور جب نفسی لالچ پیدا ہو جائے تو خلوص و دیانت پس پشت ڈال دیے جاتے ہیں۔ ان کے قول و فعل کے تضاد کی نشان دہی آپ نے خود کی ہے جو واقعاً بہت بڑی خامی ہے۔ بچے کے لیے نمونہ اساتذہ ہوتے ہیں اگر ان کے اخلاق ہی گراؤ کا شکار ہو جائیں تو بچوں میں بلندی کردار کہاں سے آئے؟

قاری صاحبان بچوں میں قرآن حکیم کی لگن، اس کے تحفظ، ادب و احترام، اس پر ایمان و یقین کی لذت شاگردوں میں پیدا ہی نہیں کرتے۔ اکثر کو تو شاید یہ علم بھی نہیں ہوتا کہ ان کا شعبہ منصب رسالت کا ایک شعبہ ہے۔ یعلمہم الكتاب والحکمۃ۔

منصب رسالت کے اس شعبہ کی ترویج کی ذمہ داری قاری صاحبان کے سپرد ہے۔ کاش وہ اپنے علم و عمل سے اس کی حفاظت کر سکیں۔ معاشرہ بھی ان کے اس منصب کی عزت نہیں کرتا نہ ہی اسے تسلیم کرتا ہے۔ عہد سلف میں اساتذہ حصول معاش کے بجائے انسانوں کو اور اپنے آپ کو مسلمان بنانے کے لیے علم حاصل کرتے تھے لیکن آج یہ مقصد ختم ہو چکا ہے۔

اساتذہ بچوں کو سزا دینے میں فراخ دلی سے کام لیتے ہیں۔ بچے کو خود ہی بگڑے ہوئے ناموں اور گھٹیا القابات سے نوازتے ہیں۔ زسری اسکولوں یا دیگر دنیاوی اسکولوں میں بچوں کو جس پیار سے پڑھایا جاتا ہے اس کا قاری صاحبان میں فقدان ہے۔ اس کا مطلب یہ بھی نہیں کہ تمام قاری صاحبان ایک سے ہیں۔ الحمد للہ حسن عمل اور حسن ایمان سے آراستہ، اسلاف کا دل رکھنے والے بلند کردار کے مالک قاری و اساتذہ بھی موجود ہیں جن کی بدولت ایمان و عمل سے ہمارا رشتہ آج بھی قائم ہے۔ البتہ جس طرح معاشرے کی اکثریت بے راہ رو ہے

اسی طرح ان کی اکثریت بھی عمل سے عاری ہے۔ جس کی سب سے بڑی وجہ معاشرے کی ناقدری بلکہ نشانہ استہزاء و تضحیک بنانا ہے۔
بے معنی قرآنی تعلیم ایک اور سبب:

قرآن حکیم کی تعلیم اور حفظ میں جی نہ لگنے کا سب سے بڑا سبب یہ ہے کہ ہم بچے کو صرف الفاظ یاد کراتے ہیں۔ بچان کے معانی سے نا آشنا ہوتا ہے۔ الفاظ کو بغیر مطلب سمجھے ترتیب سے یاد کرنا انتہائی مشکل ہے۔ یہ تو اللہ کا خاص فضل ہے کہ اس کی کتاب کے حفاظ کی بہت بڑی تعداد اس کے باوجود موجود ہے۔ غیر زبان کی اتنی طویل عبارت یا کتاب کو اتنی بڑی تعداد کے زبان ازبر کرنے کی دنیا میں کوئی مثال ہے نہ ہوگی۔

تھوڑی دیر کے لیے سوچے غیر زبان میں ایک صاحب تقریر کر رہے ہوں ہم اس سے نابلد ہوں تو فوراً آکتا جائیں گے اور اسے سننا بند کر دیں گے۔ قرآنی الفاظ کو سوچے سمجھے بغیر پڑھنا یا سننا ہمارا از خود پیدا کردہ نامناسب رویہ ہے۔

ہم بچے کو انگلش، فارسی، یا دیگر علوم کے الفاظ اور اصطلاحات کا مطلب پڑھاتے ہوئے ساتھ ساتھ بتانا بلکہ تفصیل سے بتانا ضروری سمجھتے ہیں تاکہ اس کے ذہن نشین ہو جائیں۔

لیکن قرآنی حروف و الفاظ سکھاتے ہوئے یہ طریقہ نہیں اپنایا جاتا حالانکہ یہی وہ مقدس کتاب ہے جس کا حق ہے کہ اس کے ایک ایک لفظ کو سمجھ کر پڑھا جائے۔ ایک ایک حکم پر عمل کے بعد آگے بڑھا جائے۔ کاش ہم اس کا آج ہی احساس کر لیں۔ بچے جب سمجھ کر پڑھے گا تو یقیناً لطف اندوز ہوگا۔ اس میں دلچسپی لے گا۔ اسی پر عمل کرے گا۔ پڑھانے والوں کو بھی اس کے خلاف بچوں کے سامنے عمل کرتے ہوئے شرم محسوس ہوگی۔ ہمیں اس کام کی تحریک چلانے کے لیے اٹھ کھڑے ہونا چاہیے۔ ہمارے دین سے دوری کے اسی فی صد اسباب کا یہی حل ہے۔



حضرت عمر رضی اللہ عنہ کا نظام حکومت

محمد اسماعیل

حضرت عمر رضی اللہ عنہ کی حکومت جمہوری تھی اور جو کچھ بھی ہوتا تھا وہ مجلس شوریٰ میں ہی ہوتا تھا اور کثرت رائے سے ہوتا تھا۔ اب ہم اپنے اصل موضوع کی طرف لوٹتے ہیں۔ حضرت عمر رضی اللہ عنہ نے تمام ملک کو مختلف صوبوں میں تقسیم کیا ہوا تھا تاکہ انتظام سلطنت میں آسانی رہے۔ مولانا شبلی نعمانی فرماتے ہیں:

انہوں نے (حضرت عمر رضی اللہ عنہ) کے ممالک مقبوضہ کو آٹھ صوبوں میں تقسیم کیا ہوا تھا۔ مکہ، مدینہ، شام، جزیرہ، بصرہ، کوفہ، مصر اور فلسطین۔ مورخ یعقوبی نے آٹھ کی بجائے سات صوبے لکھے ہیں اور لکھا ہے کہ یہ انتظام حضرت عمر رضی اللہ عنہ نے ۲۰ ہجری میں کیا تھا۔

(الفاروق: ۱۵/۲)

ہر صوبے میں مندرجہ ذیل بڑے عہدے دار ہوتے تھے:

والی، یعنی گورنر۔ کاتب، یعنی میرنشی۔ کاتب دیوان، دفتر فوج، کامیرنشی، صاحب الخراج، یعنی کلکٹر۔ احداث، یعنی پولیس افسر۔ صاحب بیت المال، یعنی وزیر خزانہ۔ قاضی، یعنی جج۔ ہر صوبہ میں ایک فوجی افسر بھی ہوتا تھا۔ اضلاع میں عامل، افسر خزانہ اور جج ہوتے تھے جو گورنر کے ماتحت کام کرتے تھے۔ ہر تحصیل میں تحصیلدار ہوتا تھا اور اس کے ساتھ اس کا عملہ کام کرتا تھا۔

محکمہ مال:

اس محکمہ میں حضرت عمر رضی اللہ عنہ نے بہت سی اصلاحات کیں اور زمین کی پیمائش کے لیے مشہور صحابی عثمان بن حنیف اور حذیفہ بن یمان رضی اللہ عنہما کو مقرر فرمایا۔ انہوں نے زمین کی بالکل صحیح پیمائش کی اور پیمائش کے لیے جو پیمانہ بنایا گیا تھا وہ حضرت عمر رضی اللہ عنہ نے اپنے دست مبارک سے خود بنایا تھا۔ جنگلوں، پہاڑوں وغیرہ کو چھوڑ کر جو قابل کاشت زمین تھی وہ قریباً تین کروڑ ساٹھ لاکھ جریب (ایک کروڑ پینتیس لاکھ ایکڑ تقریباً) تھی۔ ملکی

اسلام میں باقاعدہ حکومت کی داغ بیل تو حضرت ابو بکر صدیق رضی اللہ عنہ سے شروع ہوتی ہے لیکن باقاعدہ نظام حکومت حضرت عمر رضی اللہ عنہ کے عہد خلافت میں قائم ہوا۔ حضرت عمر نے ایک طرف علاقوں کے علاقے فتح کیے تو دوسری طرف بہترین نظام حکومت قائم کیا اور اپنی زندگی میں وہ تمام شعبے جو ایک ترقی یافتہ سلطنت کے لیے ضروری ہوتے ہیں قائم کر دیے۔ مولانا شبلی فرماتے ہیں:

حضرت عمر رضی اللہ عنہ نے بغیر کسی مثال اور نمونے کے جمہوری حکومت کی بنیاد ڈالی۔ اور اگرچہ وقت کے اقتضا سے اس کے تمام اصول و فروع مرتب نہ ہو سکے تاہم جو چیزیں جمہوری حکومت کی روح ہیں، وہ سب وجود میں آ گئیں۔ ان میں سب کا اصل الاصول ”مجلس شوریٰ“ پارلیمنٹ کا انعقاد تھا، یعنی جب کوئی انتظام پیش آتا تھا تو ہمیشہ ارباب شوریٰ کی مجلس منعقد ہوتی تھی اور کوئی امر بغیر مشورہ اور کثرت رائے کے عمل میں نہیں آ سکتا تھا۔ (الفاروق: ۱۵/۲، شبلی نعمانی)

مناسب ہوگا اگر جمہوری حکومت کی تعریف بھی مولانا شبلی نعمانی ہی کی زبان سے بیان کر دی جائے۔ وہ جمہوری حکومت کی تعریف ان الفاظ میں کرتے ہیں:

جمہوری اور شخصی طریق حکومت میں جو چیز سب سے بڑھ کر مابہ الامتیاز ہے وہ عوام کی مداخلت اور عدم مداخلت ہے، یعنی حکومت میں جس قدر رعایا کو دخل دینے کا زیادہ حق ہوگا اسی قدر اس میں جمہوریت کا عنصر زیادہ ہوگا۔ یہاں تک کہ سلطنت جمہوری کی اخیر حد یہ ہے کہ مسند نشین حکومت کے ذاتی اختیارات بالکل فنا ہو جائیں اور وہ جماعت کا رکن کا صرف ایک ممبر رہ جائے۔ برخلاف اس کے شخصی سلطنت میں تمام دار و مدار صرف ایک پر ہوتا ہے۔ (الفاروق: ۹/۲)

مولانا شبلی نعمانی کے اقتباسات سے یہ بات واضح ہوگئی ہے کہ

حضرت عمرؓ نے زید بن ثابت (قاضی) کو غصہ میں آکر ڈانٹا اور حکم دیا جب تک تم ایک عام آدمی اور عمرؓ (امیر المومنین) کو ایک جیسا نہ سمجھو گے تم قضا کے لائق نہیں ہو۔ حضرت عمرؓ نے مفتی بھی مقرر فرمائے کیونکہ عدالت کے ساتھ ان کا گہرا تعلق ہے۔

محکمہ پولیس:

اس وقت محکمہ پولیس کو احداث کہتے تھے اور پولیس افسر کو صاحب احداث۔ بحرین پر حضرت عمرؓ نے قدامہ بن مظعونؓ اور حضرت ابو ہریرہؓ کو مقرر فرمایا۔ قدامہ کو تو تحصیل مالگزاری کے لیے مامور فرمایا اور حضرت ابو ہریرہ کو پولیس کے جملہ اختیارات دیے۔ احتساب کے متعلق جو کام ہیں، مثلاً: دکاندار کم نہ تولیں، کوئی سڑک وغیرہ پر ناجائز طور پر مکان نہ بنائے، جانوروں پر بوجھ زیادہ نہ لا دیا جائے وغیرہ۔ ان تمام امور کا کافی انتظام تھا اور ہر جگہ افسر مقرر فرمائے۔ مجرموں کے لیے جیل خانے بھی تھے اور جلا وطنی کی بھی سزا دی جاتی تھی۔

محکمہ بیت المال یا خزانہ:

حضرت عمرؓ نے مجلس شوریٰ (پارلیمنٹ) کے مشورہ کے ساتھ بیت المال قائم کیا۔ سب سے پہلے بیت المال مدینہ منورہ (صدر مقام میں) قائم کیا اور بعد ازاں تمام صوبوں میں بیت المال قائم کیے۔ ان کے حساب کے لیے افسر اور عملہ مقرر فرمایا۔ صوبائی بیت المال سے جتنی رقم کی ضرورت صوبائی اخراجات کے لیے ہوتی وہ رکھ لی جاتی باقی مرکزی بیت المال میں بھیج دی جاتی تھی۔

محکمہ رفاہ عامہ:

حضرت عمرؓ نے رفاہ عامہ کے لیے بھی بہت سا کام کیا۔ آپ نے سڑکیں اور پل بنوائے۔ مکہ سے مدینہ شریف تک چوکیاں اور سرائیں بنوائیں۔ نہریں کھدوائیں، جن میں سے چند ایک درج ذیل ہیں:

نہر ابی موسیٰ:

یہ نہر دجلہ سے کھود کر بصرہ تک لائی گئی تھی جس کی لمبائی ۹ میل تھی اور جس کے ذریعے گھر گھر پانی کی افراط ہو گئی۔

نہر معقل:

اس کی کدھائی معقل بن یسارؓ نے کرائی تھی۔ اس لیے انھی

زمین کے جاہلانہ قانون مٹا دیے۔ غیر آباد زمینوں کے لیے حکم دیا کہ جو شخص ان کو آباد کرے گا وہ اس کا مالک بن جائے گا۔ اگر تین سال تک آباد نہ کرے گا تو زمین اس کے قبضہ سے نکل جائے گی۔ لگان (مالیہ) مقرر فرمایا جو سال بھر میں ایک بار وصول کیا جاتا تھا۔ وہ حسب ذیل تھا:

گیہوں	فی جریب	۲ درہم سالانہ
کما د	فی جریب	۶ درہم سالانہ
انگور	فی جریب	۱۰ درہم سالانہ
تل	فی جریب	۸ درہم سالانہ
جو	فی جریب	۱ درہم سالانہ
کپاس	فی جریب	۵ درہم سالانہ
ترکاری	فی جریب	۳ درہم سالانہ

(الفاروق، جلد دوم)

لگان کے علاوہ خراج، عشر، زکاة، جزیہ، مال غنیمت کا خمس وغیرہ بھی وصول کیا جاتا تھا۔ زکاة مسلمانوں پر مخصوص تھی اور زکاة سے کوئی آمدنی علیحدہ نہ کی جاسکتی تھی۔ یہاں تک کہ بھیڑ، بکری، اونٹ غرضیکہ ہر جنس پر زکاة تھی۔

محکمہ عدالت:

جمہوریت میں لازم ہے کہ عدلیہ، انتظامیہ سے علیحدہ ہو۔ چنانچہ حضرت عمرؓ نے خلافت کی باگ ڈور سنبھالنے کے چند ہی روز بعد اس کو انتظامیہ سے علیحدہ کر دیا اور تمام اضلاع میں عدالتیں اور جج مقرر فرمائے۔

آپ جج اس کو مقرر فرماتے جس کو اس کا اہل سمجھتے۔ اور جو مال دار اور معزز ہوتا تھا۔ انصاف میں مساوات کی تاکید فرماتے رہتے تھے۔ ایک دفعہ حضرت عمرؓ اور ابی کعبؓ میں کسی بات پر جھگڑا ہوا تو ابی بن کعب قاضی زید بن ثابت کی عدالت میں مقدمہ لے گئے۔ قاضی حضرت عمرؓ کی تعظیم کے لیے کھڑا ہوا تو حضرت عمرؓ نے فرمایا: تم نے یہ پہلا ظلم کیا۔ اتنی بات کہہ کر ابی بن کعب کے پاس بیٹھ گئے۔ ابی بن کعب کے پاس کوئی گواہ نہیں تھا۔ حضرت عمرؓ کو دعویٰ سے انکار تھا۔ قانون کے مطابق ابی بن کعب نے حضرت عمرؓ سے قسم لینے تھی۔ لیکن قاضی نے کہا کہ امیر المومنین سے قسم نہ لو۔

کے نام سے منسوب ہو گئی۔
محکمہ دفاع:

حضرت عمر رضی اللہ عنہ نے فوجی نظام کے بڑے بڑے مرکز قائم کیے۔
جن کا نام ”جند“ رکھا اور وہ مندرجہ ذیل تھے:

مدینہ، کوفہ، بصرہ، موصل، فسطاط، مصر، دمشق، حمص، اردن اور فلسطین۔ اور ان میں فوجوں کے جملہ انتظامات۔

۱: فوجوں کے رہنے کے لیے بارکیں تھیں۔

۲: ہر جگہ بڑے بڑے اصطبل تھے جن میں ہر وقت چار چار ہزار گھوڑے مع ساز و سامان تیار رہتے تھے۔

۳: فوجوں کے متعلق ہر قسم کے کاغذات یہاں رہتے تھے۔

۴: رسد کے لیے جو غلہ وغیرہ ہوتا تھا وہ انہی مقامات میں رکھا جاتا تھا۔
شہروں کا آباد کرنا:

حضرت عمر رضی اللہ عنہ نے شہروں کو آباد کرنے کی طرف بھی خاص توجہ فرمائی اور ان میں سے چند ایک درج ذیل ہیں:

بصرہ، کوفہ، موصل، فسطاط وغیرہ۔ اور یہ شہر ہمیشہ تاریخی حیثیت کے حامل رہے ہیں اور ان میں سے اکثر آج بھی اپنی تاریخی حیثیت کو برقرار رکھے ہوئے ہیں۔ ان شہروں میں بڑے بڑے محدث، مدبر اور سیاست دان پیدا ہوئے جن کی وجہ سے ان کو مزید شہرت حاصل ہوئی۔
محکمہ تعلیم:

حضرت عمر رضی اللہ عنہ نے تعلیم کو بہت ترقی دی جس علاقے کو فتح کرتے تھے وہاں ابتدائی تعلیم کا انتظام فرما دیتے تھے۔ وہاں قرآن مجید اور اخلاقیات کی تعلیم دی جاتی تھی۔ تعلیم کے لیے بڑے بڑے اصحاب اور علماء مامور تھے۔ اساتذہ کو باقاعدہ تنخواہیں دی جاتی تھیں۔ تعلیم کا زیادہ تر انحصار مذہب پر تھا لیکن غیر مسلم لوگوں کو مجبور نہیں کیا جاتا تھا کہ وہ اسلامی تعلیم ضرور حاصل کریں۔ اشاعت اسلام کے لیے یہ تھا کہ غیر مسلموں کو نمونہ بن کر دکھایا جائے تاکہ وہ اسلام کی طرف خود بہ خود چلے آئیں۔

تبلیغ اسلام کے لیے بڑی بڑی مساجد بنوائیں۔ اور ان میں بڑے بڑے فقہاء اور معلمین مقرر فرمائے۔ مساجد میں اماموں اور مؤذنوں کی

تنخواہیں بھی مقرر کیں۔ غرض کہ مساجد کے جملہ اخراجات کا انتظام کیا۔
اقلیتوں کے حقوق:

حضرت عمر رضی اللہ عنہ نے جب مختلف علاقوں کو فتح کیا تو وہاں کی اقلیتوں کو وہ تمام حقوق عطا فرمائے جو ایک شہری کے لیے ضروری ہوتی ہے، بلکہ ان کے ساتھ اس طرح معاہدے کیے جس طرح ایک برابر والے کے ساتھ کیے جاتے ہیں۔ یہاں ہم بیت المقدس کے معاہدہ کا اردو ترجمہ نقل کرتے ہیں، جس سے یہ واضح ہو جائے گا کہ حضرت عمر رضی اللہ عنہ اقلیتوں کے ساتھ کیا برتاؤ کرتے تھے:

”یہ وہ امان ہے جو خدا کے غلام امیر المومنین عمر رضی اللہ عنہ نے ایلیا کے لوگوں کو دی۔ یہ امان ان کی جان، مال، گرجا، صلیب، تندرست، بیمار اور ان کے تمام مذہب والوں کے لیے ہے۔ اس طرح کہ ان کے گرجاؤں میں نہ سکونت کی جائے گی، نہ وہ ڈھائے جائیں گے، نہ ان کو نہ ان کے احاطہ کو کچھ نقصان پہنچایا جائے گا، نہ ان کی صلیبوں اور ان کے مال میں کچھ کمی کی جائے گی۔ مذہب کے بارے میں ان پر جبر نہ کیا جائے گا، نہ ان میں سے کسی کو نقصان پہنچایا جائے گا۔ ایلیا میں ان کے ساتھ یہودی نہ رہنے پائیں گے۔ ایلیا والوں پر یہ فرض ہے کہ اور شہروں کی طرح جزیہ دیں اور یونانیوں کو نکال دیں۔ ان یونانیوں میں سے جو شر سے نکلے گا، اس کی جان اور مال کو امن ہے تاکہ وہ جائے پناہ میں پہنچ جائے۔ اور جو ایلیا ہی میں رہنا اختیار کرے اس کو بھی امن ہے اور اس کو جزیہ دینا ہوگا۔ اور ایلیا والوں سے جو شخص اپنی جان اور مال لے کر یونانیوں کے ساتھ چلا جانا چاہے تو ان کو اور ان کے گرجاؤں کو اور صلیبوں کو امن ہے۔ یہاں تک کہ وہ اپنی جائے پناہ تک پہنچ جائیں اور جو کچھ اس تحریر میں ہے اس پر خدا کے رسول ﷺ کا، خدا کا، خلفاء کا، مسلمانوں کا ذمہ ہے۔ بشرطیکہ یہ لوگ جزیہ مقررہ ادا کرتے رہیں۔“

اس تحریر پر خالد بن ولید، عمرو بن عاص، عبد الرحمن بن عوف اور معاویہ بن ابی سفیان رضی اللہ عنہم گواہ ہیں۔ یہ مسودہ ۱۵ ہجری میں لکھا گیا۔

تذکرہ حافظ محمد دین سرگودھوی رحمہ اللہ

عطاء محمد جنجوعہ

انٹرویو حافظ محمد دین رحمہ اللہ:

جنجوعہ: محترم مکرم حافظ صاحب! آپ نے کوٹ بھائی خان میں بچپن گزارا۔ آپ کے دوست کون سے ہیں؟

حافظ صاحب: خطبہ مسنونہ میں اللہ سبحانہ و تعالیٰ کی حمد و ثنا اور نبی کریم ﷺ پر درود و سلام پڑھا، پھر فرمانے لگے کہ میرے والدین نے ہم علم ساتھیوں سے میل جول رکھا۔ اُن کی غمی و خوشی میں شریک ہوئے لیکن انھوں نے دوستی بزرگوں سے رکھی۔ میں نے بھی اُن کی پیروی کی۔ ہم مکتب اور محلّہ کے بچے گلی کوچے میں گزرتے ہوئے اگر مل جاتے تو میں خوش اخلاقی سے انھیں ملتا، سلام دعا کر کے گزرتا لیکن کسی کو دوست نہ بنایا۔ کیونکہ دوست وہ ہوتا ہے جس سے ملنے کے لیے دل بے تاب ہو اور جب ملاقات ہو جائے تو جدا ہونے کو جی نہ کرے۔ اس لحاظ سے میں نے کوٹ بھائی خان میں دو بزرگوں کو دوست بنایا۔

میاں برہان الدین صاحب جو مسجد اہل حدیث کوٹ پہلوان کے خطیب تھے۔ وہ تبلیغی و سیاسی اور سماجی امور میں قائدانہ کردار ادا کرتے تھے۔ دوران طالب علمی اُن کی صحبت سے فیض اٹھاتا رہا۔ اُن کی تربیت سے انسانی خدمت کے جذبہ کا اثر تاحال قائم ہے۔

دوسرے دوست آپ (راقم) کے دادا جان اللہ دین تھے۔ وہ تقویٰ و طہارت اور فہم و فراست کی وجہ سے گاؤں میں معروف تھے۔ گاؤں کے اکثر لوگ خاندانی معاملات کے حل کے لیے آپ کے پاس حاضر ہوتے۔ کسی خاندان میں اگر تنازعہ ہو جاتا تو وہ صلح و صفائی کے لیے پہنچ جاتے۔ آپ فریقین کی گفتگو سن کر احسن انداز سے معاملہ سلجھا دیتے۔ میں نے معاملہ فہمی اور صلح جوئی کا سلیقہ اُن کی مجلس

سے سیکھا۔ وہ موقع کی مناسبت سے مجھے نصیحتیں کرتے رہتے اور بزرگوں کی زندگی کے سبق آموز واقعات سناتے۔

جنجوعہ: بچپن میں آپ کی غیر نصابی سرگرمیاں کون سی تھیں؟

حافظ صاحب: والدین کا حکم تھا کام جانے یا ہم، تم نے حفظ کرنا ہے یہ ہماری خواہش ہے۔ تاہم میں روٹی کھانے کے لیے گھر جاتا یا جمعہ کو چھٹی ہوتی تو والدین کے کام میں ان کا ہاتھ بٹاتا تھا۔ دراصل مجھے پڑھائی کا شوق تھا اُس سے کبھی غافل نہیں ہوا۔

جنجوعہ: آپ کے دور میں گاؤں کے دینی گھرانوں میں حفظ قرآن کا شوق تو تھا۔ آپ میں دینی تعلیم حاصل کرنے کا ذوق کس طرح پیدا ہوا؟

حافظ صاحب: ہمارے گاؤں میں کئی حفاظ کرام تھے لیکن اُن کو یہ پتا نہ تھا کہ جو کچھ ہم پڑھ رہے ہیں اس کا کیا مطلب ہے؟ اللہ نے کون سے احکام جاری فرمائے ہیں؟ وہ سال بھر نماز کی ادائیگی میں کوتاہی کرتے ہیں۔ جب رمضان آتا تو وہ مصلے کے وارث بن جاتے ہیں۔ اس لیے مجھے ترجمہ سمجھنے کا بے حد شوق تھا۔

جنجوعہ: آپ دینی تعلیم حاصل کرنے کے لیے کہاں تشریف لے گئے؟

حافظ صاحب: اپنے گاؤں میں استاد میاں برہان الدین سے سن رکھا تھا کہ سرگودھا میں مدرسہ ہے۔ کس جگہ تھا اس کا علم نہ تھا۔ قرآن فہمی کے ذوق کی تکمیل کے لیے سرگودھا میں پہلی بار جانے کا اتفاق ہوا۔ پوچھتے ہوئے مدرسے میں پہنچ گیا۔

میں جب مدرسے میں داخل ہوا تو مفتی محمد صدیق رحمہ اللہ بلوچ المرام پڑھا رہے تھے۔ انھوں نے میرے آنے کا مقصد پوچھا میں نے پنجابی زبان میں مدعا بیان کیا تو انھوں نے فرمایا کہ تمہیں ضرور

صاحب اکثر کہا کرتے تھے کہ کسی بچے کی سادگی و غربت کو دیکھ کر داخلہ سے انکار نہ کرنا چاہیے بلکہ بچے کے ذوق شوق کا جائزہ لے کر فیصلہ کرنا چاہیے۔ میرے استاد صاحب جامعہ رحمانیہ دہلی میں داخلہ سے انکار پر مایوس نہ ہوئے بلکہ انھوں نے مجتہد العصر حافظ محمد عبداللہ محدث روپڑی رحمہ اللہ کے ہاں دینی تعلیم کی تکمیل کی۔ پھر انھوں نے مولانا بخش لدھیانوی کے ہاں جامعہ بخاری کا اعادہ کیا۔ وہ مولانا محمد اسماعیل کے مدرسہ میں پڑھاتے تھے۔

استاذ مکرم مفتی محمد صدیق رحمہ اللہ نے سرگودھا میں درس و تدریس کا سلسلہ شروع کیا تو اُس وقت مفتی محمد شفیع دیوبندی خطیب جامع مسجد بلاک نمبرا کا ضلع بھر میں اثر و رسوخ تھا۔ انھوں نے امتیازی مسائل پر بحث کا آغاز کیا۔ مفتی صاحب نے مدلل انداز میں جواب دیا۔ اس سلسلے میں آپ کی تصنیف ”راہ سنت“ بہت مقبول ہوئی۔

علمی حلقوں میں پوتے کی وراثت کا مسئلہ زیر بحث آیا۔ مفتی صاحب نے قرآن و حدیث کی روشنی میں دلائل دیے۔ عدالتی حلقے میں آپ کو علمی شہرت حاصل ہوئی۔ آپ نے وراثت کے موضوع پر مفصل اشتہار شائع کیا جس میں نقشہ کی صورت میں وضاحت کی گئی کہ اللہ تعالیٰ نے خاندان کے کن افراد کو وراثت میں شریک کیا اور اُن کا کس قدر حصہ ہے؟ عام فہم آدمی بھی اشتہار دیکھ کر وراثت کے مسئلہ کو حل کر سکتا ہے۔ وہ مسئلہ وراثت کے ماہر تھے اور عدالتی حلقوں میں مفتی صاحب کے فیصلے کو ترجیح دی جاتی تھی۔

جنجوعہ: ضلع سرگودھا کے جماعتی احباب آپ کو اہل حدیثوں کا پٹواری کیوں کہتے ہیں؟

حافظ صاحب: تقسیم ہند سے قبل اہل حدیث احباب اپنے علماء کو ہفتہ بھر گھر میں رکھتے اور اُن کے وعظ و نصیحت سن کر ایمان تازہ کرتے تھے۔ مشرقی پنجاب کے اہل حدیث ہجرت کر کے پاکستان آئے تو وہ خاندانی طور پر اکٹھے نہ پہنچ سکے۔ وہ مختلف علاقوں میں آکر آباد ہوئے۔ وہ کسی چمک میں اتنی تعداد میں نہ تھے کہ اپنی مسجد بنا سکیں۔ وہ کسی مقام پر رفع الیدین کرتے اور

پڑھائیں گے لیکن اس وقت میرے پاس گنجائش نہیں ہے۔ اُن کے پاس دو دکاندار حضرات بیٹھے ہوئے تھے۔ وہ کہنے لگے کہ اس لڑکے کو پڑھنے کا شوق ہے۔ آپ اس کو داخل کر لیں اس کے حصہ کی گندم کی دو بوریاں ہم دیں گے۔ اس طرح مولانا نے مجھے مدرسہ دارالحدیث میں داخل کر لیا۔ یہ ۱۹۵۷ء کی بات ہے۔

جنجوعہ: آپ نے کن اساتذہ سے تعلیم حاصل کی؟

حافظ صاحب: مفتی محمد صدیق رحمہ اللہ نے ۱۹۵۸ء میں مدرسہ کو ڈی بلاک سٹلائٹ ٹاؤن منتقل کر دیا جہاں میں نے صرف ونچو اور حدیث و علوم حدیث وغیرہ علوم متداولہ کی تعلیم حاصل کی۔ تمام تعلیم مفتی صاحب سے حاصل کی۔ البتہ مشکاک سے کچھ اسباق مولانا عبدالستار محدث دہلوی سے پڑھے۔ سرگودھا اور بھکر کے علاقوں میں اُن کے معتقد تھے۔ وہ اُن کو ملنے آتے تو کچھ ایام جامعہ علمیہ میں ٹھہرتے۔ تاہم حدیث کے کچھ اسباق حافظ محمد عبداللہ محدث روپڑی رحمہ اللہ کو سنائے اور پڑھے۔

جنجوعہ: آپ نے حافظ محمد محدث روپڑی رحمہ اللہ سے کہاں حدیث پڑھی؟

حافظ صاحب: میرے شفیق استاد مفتی محمد صدیق رحمہ اللہ کو روپڑی خاندان کے تمام افراد سے اُنس تھا۔ وہ اُن کے دکھ سکھ میں شریک ہوتے تھے۔ مزید برآں جب مفتی صاحب رحمہ اللہ کو علمی مسئلہ درپیش ہوتا تو وہ مجھے اپنا خادم سمجھ کر ساتھ لے جاتے اور کچھ دن لاہور قیام کرتے۔ اسی دوران میں نے حافظ محمد عبداللہ محدث روپڑی رحمہ اللہ سے حدیث کا فیض حاصل کیا۔ یہ میرے لیے بہت بڑی سعادت ہے۔

جنجوعہ: مفتی محمد صدیق رحمہ اللہ کے کچھ حالات بیان فرمائیں۔

حافظ صاحب: مفتی محمد صدیق رحمہ اللہ کی پیدائش فیروز والا گاؤں میں ہوئی۔ وہ ابتدائی دینی و دنیوی تعلیم کے بعد علم حدیث کی پیاس بجھانے کے لیے جامعہ رحمانیہ دہلی گئے۔ منتظم مدرسہ نے اُن کی سادگی کو دیکھ کر داخلہ نہیں دیا اور اُن کے ہمراہ گاؤں کے نمبردار کا بیٹا تھا اُسے داخلہ مل گیا جو چند دن بعد واپس گھر آ گیا۔ مفتی

رکھتے۔ اس لیے میرے ساتھی مجمع از راہ تفنن اہل حدیثوں کا پٹواری کہتے ہیں۔ اس اعزاز میں میرا نہیں میرے استاد مفتی محمد صدیق کا کمال ہے جن کے مدرسہ میں رہ کر علم حاصل کیا اور انھوں نے مجھے خادم سمجھ کر سفر و حضر میں ہمراہ رکھا۔ اس بنا پر سرگودھا، خوشاب، میانوالی اور بھکر کے اہل حدیثوں کو جانتا ہوں اور وہ مجھے پہچانتے ہیں۔ اس دیرینہ تعلق کی وجہ سے ڈویژن کے اہل حدیث احباب چک ۲۳ کے سالانہ جلسہ میں بھرپور شرکت کرتے ہیں۔ اللہ اُن کی حاضری کو شرف قبولیت بخشے۔

جنجوعہ: آپ حافظ عبدالقادر روپڑی اور مفتی محمد صدیق رحمہ اللہ کے ہم سفر رہے ہیں، کسی مناظرے کی روداد سنائیں:

حافظ صاحب: مفتی محمد صدیق سرگودھوی اور حافظ عبدالقادر روپڑی رحمہ اللہ دونوں حضرات العلام حافظ محمد عبداللہ محدث روپڑی رحمہ اللہ کے شاگرد تھے۔ ہم مکتب ہونے کی بنا پر اُن میں گہری دوستی تھی۔ حافظ عبدالقادر نام و مبلغ اور مناظر بن کر نمودار ہوئے جن کو شیخ الاسلام ثناء اللہ امرتسری رحمہ اللہ کے بعد مذاہب باطلہ سے کامیاب مناظرے کرنے کا اعزاز حاصل ہوا۔ پروفیسر محمد عبداللہ بہاولپوری کے بقول حافظ صاحب اپنے دلائل کو بار بار دہراتے ہیں اور اپنے دعویٰ کا ہر ٹرم میں اعادہ کرتے ہیں۔ اور مخالف پر عوامی انداز میں گرفت کرتے۔ مخالف کی دلیل کا علمی جواب دینے کے بعد اپنے دعویٰ کی صداقت میں عام فہم دلیل پیش کرتے جس کو حاضرین بہ خوبی سمجھ سکیں۔ فضول بحث میں وقت ضائع نہ کرتے۔ حافظ عبدالقادر کے ہم مکتب مولانا محمد صدیق نے نام و مدرس بن کر شہرت پائی۔ محدث روپڑی رحمہ اللہ کی وفات کے بعد قارئین کے استفسار پر ایمان و عقائد، مسائل و احکام سے متعلق مولانا محمد صدیق کے علمی فتاویٰ جات اہل حدیث جرائد میں شائع ہوتے رہے۔ اس لیے جماعتی احباب میں مفتی جماعت کے نام سے معروف ہوئے۔ شہر کے تمام مکاتب فکر کے علماء اُن کی علمی حیثیت کو تسلیم کرتے تھے اور اُن کا بے حد احترام کرتے تھے۔

آمین بالجہر پکارتے تو مقامی لوگ انھیں ”وہابی“ کہہ کر اظہار نفرت کرتے تھے۔ انھیں خدشہ لاحق ہوا کہ یہ لوگ ہمیں وہابی سمجھ کر زمین بھی نہ الاٹ کریں گے۔ وہ اس لیے نماز عموماً گھروں میں پڑھ لیتے تھے۔

اگر کسی نے مفتی محمد صدیق کا دل دکھایا پھر وہی شخص مسلک کی بنا پر آپ کی خدمت میں حاضر ہوا۔ تو آپ نے اس کی ہر ممکن خدمت کی ہے۔ مفتی صاحب کو جب صورت حال سے آگاہی ہوئی کہ فلاں فلاں چک میں اہل حدیث خاندان آباد ہیں تو آپ نے مجھے خادم سمجھ کر ہمراہ لیا اور گھر گھر پہنچے اور اُن کو حوصلہ دیا کہ ہم جماعت کے خادم ہیں، آپ کے گھروں کی روٹیاں کھائی ہیں، خود کو منظم کرو اور باجماعت نماز قائم کرو۔ تو وہ کہنے لگے حالات ایسے نہیں اگر باہر نکلے تو کئی مسائل جنم لیں گے۔ مفتی صاحب نے وعظ و نصیحت کی کہ زمین دینا اللہ مالک الملک کے اختیار میں ہے۔

ضلع سرگودھا کے جن علاقوں میں اہل حدیث آباد ہوئے مفتی صاحب نے خود جا کر اروڑی کے احاطہ میں جائے نماز پچھوائی اور لوٹا رکھوایا اور کہا کہ یہاں نماز پڑھو پھر نکالگو دیا اور سرگودھا سے صف بھیج دی۔ اس طرح دیکھا دیکھی چک ۱۰۱، ۲۹، ۳۰ اور ۱۲۵ میں بھی اہل حدیث مساجد کی بنیاد رکھی گئی۔

میرے استاد مفتی صاحب رحمہ اللہ کا سرگودھا کی علمی حلقوں میں اثر و رسوخ تھا۔ جماعتی احباب الاٹ منٹ کے سلسلہ میں شہر آتے تو مدرسہ میں رہتے تھے۔ مولانا صاحب اُن کی آؤ بھگت کرتے اور شہری احباب سے مل کر اُن کی قانونی معاونت کرتے۔

ضلع سرگودھا کے علاقوں میں آباد اہل حدیثوں کا روحانی طور پر تعلق روپڑی خاندان سے تھا۔ جب حالات پرسکون ہوئے تو انھوں نے علماء کو دعوت دی۔ آنے والے معزز مہمان پہلے جامعہ علمیہ تشریف لاتے تو میں بھی اُن کے ہمراہ ہوتا۔

شہر کے جماعتی زعماء جامعہ علمیہ کی کفالت یا جماعتی نظم کے لیے سرگودھا خوشاب کے دیہی علاقوں کا دورہ کرتے۔ وہ بھی مجھے ساتھ

اہل حدیث عالم اپنی ٹرم میں ثابت کرتے رہے محمد ﷺ خاتم النبیین ہیں۔ آپ پر نبوت ختم ہوگئی ہے۔ مرزائی ثابت کرتے رہے کہ نبوت آپ پر ختم نہیں ہوئی۔ بحث کے دوران فریقین ایک دوسرے کو دلائل دیتے رہے۔ مرزائی مناظر عزیز الرحمن کو پیاس لگی تو وہ کھڑا ہو کر بائیں ہاتھ سے پانی پینے لگا۔ حافظ عبدالقادر نے اُسے کہا یہ سنت کے خلاف ہے۔ مولانا محمد صدیق اور مولانا حافظ محمد ابراہیم بہ یک زبان بول اٹھے: اگر یہ نبی کو مانتے تو سنت کا احترام کرتے۔ مرزائی مناظر عزیز الرحمن نے ایک کتاب سامنے رکھ کر کہا اگر حوالہ غلط ہو تو گدھے کے پیشاب سے داڑھی مونڈ دینا۔ مزید برآں کرسی پر بیٹھے اپنے باپ کی طرف اشارہ کرتے ہوئے دوبارہ کہا: اگر حوالہ غلط ہو تو میں حرام کا ہوں۔ اس نے یہ اس لیے کہا تا کہ اہل حدیث مناظر اس کا جواب نہ دے سکے اور مناظرہ پر غلبہ حاصل کر لوں۔ مرزائی نے وہ روایت اس طرح بیان کی جس کا مفہوم کچھ اس طرح ہے کہ حضرت محمد ﷺ فرماتے ہیں کہ میرے چچا عباس میرے بعد تم (قریش) میں نبوت بھی جاری رہے گی اور جب خلافت ہوگی تو وہ بھی تم میں ہی ہوگی، یعنی میرے بعد نبوت بھی قریشیوں کی اور خلافت بھی قریشیوں کی۔ وہ اس روایت سے ثابت کرنا چاہتا تھا کہ نبوت جاری رہے گی۔ مفتی محمد صدیق رحمہ اللہ حدیث کے ماہر تھے۔ انھوں نے حافظ عبدالقادر سے کہا کہ آپ کتاب مانگیں۔ مولانا محمد صدیق کو اس قدر یقین تھا انھوں نے کہا: اُس وقت تک گفتگو نہیں کرنی جب تک کتاب نہ دیں گے۔ چنانچہ حافظ عبدالقادر نے کتاب مانگی۔ مرزائی انکار کرتا رہا۔ پانچ منٹ گزر گئے چنانچہ حافظ صاحب نے کہا میں اُس وقت تک کھڑے نہ ہوں گا جب تک کتاب نہ دیں گے۔ ملک عطاء محمد نے کہا مولوی صاحب آپ وقت ضائع کر رہے ہیں آپ سے جو اہل حدیث علماء کتاب مانگتے ہیں تو دے دو۔ کہنے لگا کہ ہماری یہ کتاب بڑی نایاب ہے اور انھوں نے پھاڑ دینی ہے۔ ملک عطاء محمد فرو کہ کہنے لگا کہ کتاب کی قیمت کیا ہے؟ اُس نے کہا تین سو روپے ہیں۔ ملک صاحب نے جب میں سے تین صد نکال کر کہا جو ساتواں

وہ جامعہ علمیہ کے طلباء کو پڑھانے سے فارغ ہوتے تو مطالعہ میں لگن ہو جاتے اور تحریری کام میں مصروف ہو جاتے۔ اُن کا حافظ قوی تھا۔ اس لیے انھیں احادیث اور تاریخی حوالے ازبر تھے۔ حافظ عبدالقادر روپڑی رحمہ اللہ کے پاس مناظرہ کے لیے کوئی حاضر خدمت ہوتا تو وہ پہلی شرط یہ رکھتے کہ سرگودھا سے مفتی محمد صدیق کو رضا مند کرو تو میں حاضر ہو جاؤں گا۔ چنانچہ برادر محمد حافظ محمد دین کو اپنے استاد مفتی محمد صدیق رحمہ اللہ کے ہمراہ اکثر مناظروں میں شرکت کرنے کا موقع ملا۔

(محترم حافظ صاحب نے موضع فاروقہ ضلع سرگودھا میں منعقد مناظرہ کی روداد سنائی:)

ایوبی مارشل لا کا دور تھا۔ ہر قسم کے مناظروں اور جلسوں میں سپیکر پر پابندی تھی۔ ملک عطاء محمد فرو کہ خاندانی اہل حدیث تھا۔ وجہ کہ قوم کے ایک مرزائی نے اُس کو مرزائی کرنے کی کوشش کی۔ ملک عطاء محمد نے کہا مجھے سمجھ نہیں آتی ایسا کرتے ہیں کہ آپ مرزائی مولوی کو بلا لیں میں اہل حدیث عالم کو بلا لیتا ہوں۔ مناظرہ کر لیتے ہیں جو سچا ہوگا دوسرا اُس کے مذہب پر آ جائے گا۔ اس طرح دو برادریوں کی آپس میں مناظرہ کی تاریخ اور جگہ طے ہوگئی۔ مسلمانوں کی طرف سے حافظ عبدالقادر روپڑی مناظر اور مفتی محمد صدیق معاون جب کہ مرزائیوں کی طرف سے عبدالرحمن اور عزیز الرحمن مناظر تھے۔

دوران گفتگو باہمی تعارف ہوا۔ ربوہ کالج کپرنسپل کھڑا ہو کر کہنے لگا کہ میں جماعت احمدیہ کی طرف سے مناظرے کا صدر ہوں۔ مولانا محمد صدیق فرمانے لگے کہ صدر صاحب! اپنے آپ صدر نہیں بنا جاتا جب تک کوئی نامزد نہ کرے۔ آپ نے خود ہی اپنے صدر ہونے کا اعلان کر دیا۔

مولانا محمد ابراہیم کبیر پوری نے کہا: مولانا! یہ تو نبوت کے خود دعویٰ دار ہو گئے، صدارت تو معمولی چیز ہے۔ اہل حدیثوں کی طرف سے حافظ محمد ابراہیم کبیر پوری صدر مقرر ہوئے۔ مرزائی صاحبان سٹیج کے ایک میز پر کتا ہیں رکھ کر بیٹھ گئے اور سامنے عوام۔ دوسری طرف اہل حدیث علماء اور عوام تھے۔

رہے۔ جب پہلی دفعہ ہدیہ پیش کیا تو یہ کہہ کر انکار کر دیا کہ حافظ صاحب کے قافلہ کے ساتھ آیا ہوں اسی بس پر واپس جاؤں گا۔ آپ بیرونی علماء کی خدمت کریں۔

۱۷/ اپریل ۱۹۸۷ء کو کوٹ بھائی خان میں جلسہ کی تاریخ تھی۔ مفتی صاحب کی خدمت میں حاضر ہوا کہ ۲۳ مارچ کے قلعہ پچھمن سنگھ کی وجہ سے جلسہ کرائیں یا نہیں۔ آپ (مفتی صاحب رحمہ اللہ) نے ارشاد فرمایا: جلسہ ضرور کراؤ۔ اغیار یہ نہ کہیں کہ اہل حدیث دب گئے ہیں۔ اُن کے حکم پر سرگودھا، چک ۲۳ اور فروکہ سے احباب قافلوں کی صورت میں تشریف لائے۔ غلام حسین مخلص کی نظموں نے حاضرین کو گرما دیا۔ نظم ”علامہ کے مشن“ میں ایک مصرعہ سن کر حاضرین نے نعرہ لگایا! علامہ تیرا قافلہ رکا نہیں تھا نہیں

محترم و مکرم مفتی محمد صدیق رحمہ اللہ خود کھڑے ہو گئے اور مائیک پر آ کر وضاحت کی کہ یہ مشن علامہ کا نہیں محمد عربی علیہ السلام کا مشن ہے۔ ہم سب محمدی قافلہ کے سپاہی ہیں۔

اُن کی خدمت میں جا کر جو روحانی سکون ملتا تھا اُن کی وفات کے بعد اس سے محرومی ہو گئی۔ اللہ کریم اُن کی قبر پر رحمت برسائے اور جنت میں درجات بلند فرمائے، آمین۔

جنجوعہ: آپ کے علاوہ مفتی صاحب کے اور کون سے شاگرد ہیں۔
حافظ صاحب: میرے علاوہ مفتی محمد صدیق رحمہ اللہ کے کئی شاگرد ہیں۔ چند کے نام ذکر کرتا ہوں:

مولانا محمد طفیل چک نمبر ۹۰ شمالی کی مسجد میں خطیب میں طلباء و طالبات کے مدرسہ کے مہتمم ہیں۔ پروفیسر عبدالستار بھٹی نے مولانا سے حدیث پڑھی۔ اسلام آباد میں پروفیسر ہیں۔ مولوی انوار آف چک ۲۹ سرگودھا کے کسی دفتر میں ملازم تھے۔ انھوں نے بھی حدیث پڑھی، بڑے خوش طبع تھے۔ مولانا طیب شاہن ایز فورس میں ملازم تھے۔ کچھ وقت نکال کر استاد صاحب کے پاس پڑھتے رہے۔ علمی لحاظ سے معروف تھے۔

مولانا عبدالحی انصاری ادارہ علوم اثریہ فیصل آباد میں فرائض سرانجام دے رہے ہیں۔ ڈاکٹر ادیس فاروقی بھی آپ کے پاس

شخص کرسی پر بیٹھا ہے اُسے پکڑا دے اگر یہ تمھاری کتاب کا ایک ورق بھی پھاڑیں تو کتاب کے ساتھ ساتھ تین سو روپے بھی تمھارے۔ اس نے مجبور ہو کر کتاب دے دی۔

مفتی محمد صدیق رحمہ اللہ نے وہی روایت پڑھی جس کا مفہوم یہ تھا کہ رسول اللہ ﷺ نے فرمایا: ”پچھا! اللہ تعالیٰ نے بنو ہاشم پر کتنا احسان کیا کہ میری وجہ سے نبوت بھی آپ کے گھر کی اور میرے دنیا سے چلے جانے کے بعد خلافت بھی قریشیوں کی۔ اہل قریش کو اللہ نے کتنی شان دی۔“

مفتی صاحب کہنے لگے: تم نے روایت کا معنی غلط کیا اور کس قدر جھوٹ سے کام لیا۔ مرزائی مناظر اس کا کوئی جواب نہ دے سکا۔ عوام نے مرزائی مناظر کو طرح طرح کے القابات سے نوازا۔

حافظ صاحب مجھے مخاطب ہوئے کہ میں نے آپ کے کہنے پر مناظرے کی روداد سنائی آپ کا بھی میرے استاد مکرم مفتی محمد صدیق رحمہ اللہ سے تعلق رہا، اس حوالے سے آپ بھی اظہار خیال کریں۔

جنجوعہ: حافظ محمد عبداللہ محدث روپڑی رحمہ اللہ کی وفات کے بعد جس عالم کے فتاویٰ جماعت کے تمام جریدوں کی زینت بنتے رہے اور عدالتوں میں جن کو قانونی حیثیت دی جاتی رہی۔ اجتماعی مسائل میں اہل حدیث کی ترجمانی کے لیے اہل علم جن کی طرف رجوع کرتے رہے وہ جامعہ علمیہ کے رئیس مفتی محمد صدیق رحمہ اللہ تھے۔ اس لیے جماعتی احباب میں مفتی جماعت کے نام سے معروف تھے۔

آپ اختلافی مسائل پر تحریروں میں مدلل بحث کرتے۔ تاہم اُن کی تقریر کا شیریں انداز ناصحانہ تھا۔ جن کے دور میں جامعہ علمیہ جماعتی سرگرمیوں کا مرکز تھا۔ راقم کو حافظ عبدالقادر روپڑی، مولانا محمد حسین شیخوپوری، مولانا محمد یحییٰ شریقی، حافظ محمد عبداللہ شیخوپوری، حافظ زبیر احمد ظہیر اور خطیب ملت علامہ احسان الہی ظہیر کے خطابات پہلی دفعہ جامعہ میں سننے کا اتفاق ہوا۔ جس سے مجھ میں جماعتی اور تحریکی ذوق پیدا ہوا۔ کوٹ بھائی خان میں سالانہ جلسوں کا اہتمام شروع ہوا تو آپ باقاعدگی سے صدارت کے لیے تشریف لاتے

پڑھتے رہے ہیں۔ ڈاکٹر صاحب کا نکاح عبدالرحمن ہاشمی کی بیٹی فرحت ہاشمی سے مفتی صاحب نے پڑھایا۔ اس کے علاوہ بھی مفتی صاحب رحمہ اللہ کے متعدد دشگرد ہیں۔

جنموم: اہل حدیث علماء تنظیمی اختلاف کی بنا پر ایک دوسرے سے دور ہو رہے ہیں۔ ان میں باہمی اتحاد و یگانگت کے فروغ کے لیے نصیحت آموز واقعہ سنائیں۔

حافظ صاحب: ہمارے اسلاف کا حسن اخلاق اور باہمی الفت و پیار مثالی تھا۔ وہ علمی اختلاف کے باوجود ایک دوسرے کے دکھ سکھ میں شریک ہوتے۔ کانفرنس میں دوسری تنظیم کے علماء کو دعوت دیتے۔ میں آپ کو حافظ محدث روپڑی رحمہ اللہ کی غزنوی خاندان سے عقیدت کا واقعہ سناتا ہوں۔

تقسیم کے بعد مرکزی جمعیت اہل حدیث کی تاسیس طالب علمی کے زمانہ میں ہوئی۔ سید داود غزنوی رحمہ اللہ اس کے امیر اور مولانا محمد اسماعیل سلفی رحمہ اللہ اس کے ناظم اعلیٰ منتخب ہوئے۔ مرکزی جمعیت کے دستور میں درج تھا: ”کثرت رائے سے محدود مدت کے لیے امیر کا چناؤ اور برطرف کرنا“ جب کہ روپڑی علماء کا موقف تھا کہ یہ شق شرعی نقطہ نگاہ سے صحیح نہیں۔ اُن کا موقف تھا کہ اصحاب شوریٰ کی ایک جماعت ہونی چاہیے۔ جن میں دینی شعور اور عقلی فراست ہو وہ امیر کا انتخاب کرے جب تک امیر میں کوئی غیر شرعی بات پیدا نہ ہو جائے تو وہ تاحیات جماعت کا امیر ہوگا۔ حافظ محمد عبداللہ محدث روپڑی رحمہ اللہ شرعی عذر کی بنا پر سید داود غزنوی کی تشکیل کردہ مرکزی جمعیت اہل حدیث پاکستان میں شامل نہ ہوئے لیکن اُن کا احترام دل میں اس قدر تھا آپ سن کر حیران ہوں گے۔

حافظ محدث روپڑی کے بھائی حافظ محمد حسین روپڑی علم صرف ونحو اور منطق کے ماہر تھے اور فن مناظرہ پر بھی عبور تھا۔ شیخ الحدیث محمد عبداللہ آف گوجرانوالہ کے آبائی گاؤں چک نمبر ۱۶ بھلووال میں فاتحہ خلف الامام کے موضوع پر مناظرہ تھا۔ اجنالہ اسٹیشن سے ہم نے کتابیں سر پر رکھ لیں۔ حافظ محمد حسین روپڑی ٹی۔ بی (سل) کے

مریض ہونے کے باوجود پیدل چل کر ہمارے ساتھ گاؤں گئے۔ انھوں نے مناظرہ میں عقلی و فنی دلائل دیے اور کامیابی سے ہم کنار ہوئے۔ یکم اکتوبر ۱۹۵۹ء کو حافظ محمد حسین روپڑی کی طبیعت زیادہ خراب ہوگئی۔ حافظ محمد اسماعیل روپڑی نے عمر بن عبدالعزیز کا حوالہ دیتے ہوئے چچا جان سے اولاد کے متعلق وصیت کے لیے عرض پیش کی تو انھوں نے فرمایا:

میری اولاد اگر میرے رب کی فرمانبرداری ہے تو وہ اُن کے لیے کافی ہے۔ مجھے کسی وصیت کرنے کی ضرورت نہیں اور اگر اللہ کی نافرمانی ہے تو میرا اُن سے کوئی تعلق نہیں۔ میں اُن کے بارے کوئی دنیوی وصیت نہیں کرنا چاہتا۔

دوسری بات یہ فرمائی میرے بعد میرے بچوں حافظ عبدالرحمن (مدنی) حافظ عبدالوہید، حافظ عبدالماجد کی صرف صحیح العقیدہ (سلفی علماء) سے تعلیم مکمل کروانا کیونکہ گمراہ ہونے سے بے علم رہ جانا ہی بہتر ہے۔ اپنی اولاد کے بارے یہی سوچ اور وصیت ہے۔ اور اپنی میت اور جنازہ کے بارے میں خصوصی ہدایت فرمائی کہ آج کل عورتیں دفن سے پہلے ہرقسم کے مرد کا چہرہ دیکھتی ہیں، حالانکہ جس طرح زندگی میں غیر محرم کو دیکھنا منع ہے اسی طرح مرنے کے بعد بھی غیر محرم عورتیں میت کا چہرہ نہیں دیکھ سکتیں، میرا منہ دکھاتے ہوئے میری اس ہدایت پر عمل درآمد کے لیے خصوصی اہتمام کرنا۔

سلفی اقدار کے محافظ حافظ محمد حسین روپڑی رحمہ اللہ دو اکتوبر بروز جمعۃ المبارک بہ وقت سحری مالک حقیقی سے جا ملے تو آپ کے بھائی حافظ محمد عبداللہ محدث روپڑی رحمہ اللہ مسجد داگراں میں تشریف فرما تھے۔ لوگ تعزیت کر رہے تھے۔ حافظ صاحب غمگین ہو کر خاموشی سے بیٹھے رہے۔ تقریباً اڑھائی ماہ بعد ۱۲ جنوری ۱۹۶۲ء کو اُن کے چہیتے شاگرد اور بھتیجے حافظ محمد اسماعیل روپڑی رحمہ اللہ فوت ہو گئے۔ حاضرین نے تعزیت کی آپ نے رب کی رضا پر صبر کا مظاہرہ کیا۔ کسی نے اُن کی آنکھوں میں آنسوؤں کو نہیں دیکھا۔ لیکن جس دن سید محمد داود غزنوی رحمہ اللہ فوت ہوئے میں (حافظ محمد دین) حلفاً کہتا ہوں کہ میں

سے مواد اکٹھا کر کے آپریشن کروں گا۔ غلیظ مواد خارج ہونے سے ران ٹھیک ہو جائے گی۔ دوران علاج حافظ اسماعیل جامعہ علمیہ میں ٹھہرے۔ اُن کے اہل و عیال ہمراہ تھے۔ اس بیماری کے باوجود حافظ صاحب تبلیغی پروگراموں میں شرکت کرتے ہیں۔ میں اُن کو کندھے کا سہارا دے کر لے جاتا۔ میں رات کو حافظ اسماعیل کے دروازے کے سامنے سوتا۔ جس وقت اُن کو رفع حاجت کی ضرورت ہوتی تو مجھے آواز دیتے۔ میں نہایت آرام سے سہارا دے کر قضاے حاجت کے لیے لے جاتا۔ اس دوران میں نے ایک دفعہ گھر جانے کی اجازت طلب کی تو حافظ صاحب مسکرا کر کہنے لگے کہ آپ نے جانا ہے تو میں لاہور چلا جاتا ہوں۔ چنانچہ میں نے ارادہ ملتوی کر دیا۔ جب وہ لاہور چلے گئے میں کچھ عرصہ وہاں بھی رہا۔ اس طرح تین ماہ تک خدمت کی سعادت حاصل ہوئی انھوں نے دعائیں دے کر رخصت کیا۔ کہنے کا مقصد یہ ہے کہ میں روپڑی خاندان کے علماء کا روحانی و جسمانی طور پر خادم ہوں۔

حافظ عبدالرحمن مدنی مع اہل و عیال سعودی عرب گئے۔ میرے بیٹے عمر فاروق نے مکان لے کر دیا۔ وہ خود عراق چلے گئے۔ واپس آئے اور فیملی کے ہمراہ کئی دن مقیم رہے۔ اپنی اولاد سے کہنے لگے کہ اُن کے والد (حافظ محمد دین) ہمارے خاندان کے پرانے خدمت گار ہیں۔ ہمیں خوشی محسوس ہوتی ہے کہ آج اُن کے گھر ٹھہرے ہیں۔ حافظ صاحب کہنے لگے میں آج بھی اُن کو روحانی راہنما سمجھتا ہوں۔ انھوں نے رقت آمیزی میں روپڑی خاندان کے تمام افراد کے نام لے لے کر کہا میں اُن سب کا خادم ہوں۔ میری کچھ جسمانی کمزوری اور مصروفیت کی وجہ سے آنا جانا کم ہو گیا ورنہ آج بھی علمی و روحانی نسبت اُنھی سے ہے۔

جنوعہ: محترم حافظ صاحب! آپ نے شہر کی بجائے دیہات میں دینی خدمات سرانجام دینے کا فیصلہ کیوں کیا؟

حافظ صاحب: میں کچھ عرصہ نیوسول لائن مسجد اہل حدیث سرگودھا میں خطبہ جمع پڑھاتا رہا۔ اس کے ساتھ دارالحدیث ڈی بلاک میں بہ طور مدرس خدمت بھی سرانجام دیتا رہا۔ اس دوران گھر آتا تو

نے خود دیکھا ہے کہ اُن کی آنکھوں سے آنسوؤں کی جھڑیاں لگ گئیں۔ داڑھی سے آنسوؤں نے نکل کر آپ کا دامن تر کر دیا اور یہ کہتے ہوئے سنا کہ آج میرے استاد سید عبدالجبار غزنوی رحمۃ اللہ علیہ کا فرزند ارجمند چشم و چراغ اور غزنوی خاندان کا سورج غروب ہو گیا۔ یہ محبت و عقیدت تھی۔ آج ہم تنظیمی اختلاف کی بنا پر دوسرے علماء کی غیبت کرنے کو گناہ نہیں سمجھتے۔ خواہ وہ عالم دوسری تنظیم کا شیخ الحدیث ہی کیوں نہ ہو۔ اللہ ہم کو اس بیماری سے محفوظ رکھے اور آپس میں اتحاد و اتفاق کی نعمت سے سرفراز فرمائے۔

جنوعہ: حافظ صاحب! آپ نے روپڑی خاندان سے بالواسطہ یا بلاواسطہ روحانی علم حاصل کیا لیکن آپ نے اُن کی جماعت کی بجائے جمعیت اہل حدیث میں کیوں شمولیت کی؟

حافظ صاحب: جس وقت مرکزی جمعیت اہل حدیث کے امیر مولانا معین الدین لکھوی رحمۃ اللہ علیہ اور ناظم اعلیٰ میاں فضل حق تھے اُس وقت علامہ احسان الہی ظہیر رحمۃ اللہ علیہ نے متوازی جمعیت اہل حدیث قائم کی۔ محترم حافظ عبدالقادر روپڑی اس کے تاسیسی اجلاس میں شریک ہوئے۔ حافظ صاحب نے مفتی محمد صدیق کی طرف سے بھی رکنیت فارم پر کر دیا۔ اُس وقت میرے استاد مفتی صاحب جمعیت اہل حدیث میں شامل ہو گئے۔ کچھ عرصہ بعد حافظ عبدالقادر روپڑی رحمۃ اللہ علیہ نے علیحدگی اختیار کر لی لیکن میرے استاد صاحب نے کہا جب تک اس میں کوئی شرعی نقص نظر نہ آئے گا میں نہیں چھوڑوں گا۔ اس لیے استاد صاحب جمعیت میں شامل رہے۔ چونکہ میں اُن کا شاگرد تھا اس لیے علامہ احسان الہی ظہیر کی جمعیت میں شامل ہو گیا۔ مولانا سعید احمد چنیوٹی، مولانا دین محمد کے ہمراہ لارنس روڈ لاہور منعقد اجلاس میں شرکت کرتے رہے۔ میں اس طرح جمعیت اہل حدیث میں شامل ہوا اس کے باوجود روپڑی خاندان کا احترام کرتا ہوں۔ اُن کو روحانی باپ سمجھتا ہوں۔

حافظ اسماعیل روپڑی رحمۃ اللہ علیہ کی ران میں کینسر ہو گیا۔ چلنے پھرنے سے معذور ہو گئے۔ سرگودھا کے حکیم محمد یوسف نے کہا کہ میں دوائیوں

اجازت نہ دی۔ مولانا محمد صدیق لائل پوری (فیصل آباد) نے خطاب میں فرمایا کہ حکومت میلہ منڈی مویشیاں میں لاؤڈ سپیکر کی اجازت دے دیتی ہے جہاں مرد اور عورتیں فحش گانوں سے روح اور ایمان کا جنازہ نکالتے ہیں۔ اس کے برعکس مساجد و مدارس جہاں قرآن سنایا جاتا ہے وہاں حکومت اجازت نہیں دیتی۔ حافظ صاحب نے مثال دے کر کہا کہ پاکستان امریکہ کا اس طرح مزارع ہے جس طرح دیہی علاقوں میں کمہار، نائی اور لوہار جاگیر دار کا کمی ہوتا ہے۔ اُسے ہر حال میں حکم ماننا پڑتا ہے۔ حکم عدولی کی صورت میں سزا کا سامنا کرنا پڑتا ہے۔ اس طرح پاکستان امریکہ کی مرضی کے بغیر شرعی قانون کا بل پاس نہیں کر سکتا۔ خلاف ورزی کی صورت میں تادیبی کارروائی کا خطرہ لاحق ہو جاتا ہے۔



بقیہ: تقویٰ کی حقیقت اور نماز

﴿إِنَّ الْمُتَّقِينَ فِي جَنَّاتٍ وَعُيُونٍ﴾ [الحجر: ۴۵]

”بے شک اہل تقویٰ باغات اور چشموں میں ہوں گے۔“

﴿إِنَّ الْمُتَّقِينَ فِي مَقَامٍ أَمِينٍ﴾ [فِي جَنَّاتٍ وَعُيُونٍ]

[الدخان: ۵۱، ۵۲]

”یقیناً پرہیزگار لوگ پُر امن جگہ پر ہوں گے (یعنی) باغات و چشموں میں۔“

﴿إِنَّ الْمُتَّقِينَ فِي جَنَّاتٍ وَعُيُونٍ﴾ [الذاریات: ۱۵]

”بے شک اہل تقویٰ باغات اور چشموں میں ہوں گے۔“

﴿إِنَّ الْمُتَّقِينَ فِي جَنَّاتٍ وَنَعِيمٍ﴾ [الطور: ۱۷]

”بے شک متقین باغات اور نعمتوں میں ہوں گے۔“

﴿إِنَّ الْمُتَّقِينَ فِي جَنَّاتٍ وَنَهَرٍ﴾ [القمر: ۵۴]

”بے شک پرہیزگار باغات اور نہروں میں ہوں گے۔“

وآخر دعوانا ان الحمد لله رب العالمین .



ضعیف العمر والدین کو دیکھ کر طبیعت پریشان ہو جاتی۔ اُس وقت میرا شیر خوار بچہ بھی تھا۔ محدود تنخواہ ہونے کی وجہ سے اخراجات پورے نہیں ہوتے تھے۔ شہر میں رہ کر والدین کی احسن انداز میں خدمت نہیں کر سکتا تھا۔ دوسری وجہ یہ تھی کہ میرے چھوٹے بھائی حافظ محمد یلین اور جلال دین مویشیوں کی دیکھ بھال اور کھیتی باڑی میں والد کی معاونت کی وجہ سے تعلیم حاصل نہ کر سکے۔ اُن کی فکر دامن گیر ہوئی کہ وہ شہر میں رہ کر کون سا کاروبار کریں گے۔ اس بنا پر میں نے شہر کی بجائے دیہات میں دینی خدمات سرانجام دینے کا فیصلہ کیا تا کہ میرے بھائی زرعی شعبہ سے بدستور منسلک رہیں انھیں وقت نہ آئے۔

جب ستمبر ۱۹۶۵ء میں پاک بھارت جنگ ہوئی۔ بھارتی فضائیہ کی بمباری کا سارا زور سرگودھا پر تھا تو دارالحدیث کے طالب علم اپنے اپنے گاؤں چلے گئے۔ اس طرح مدرسہ خالی ہو گیا۔ میں تدریس کی ڈیوٹی سے فارغ ہو گیا تھا تو میرے شفیق استاد مکرم مفتی محمد صدیق رحمہ اللہ نے مجھے ۲۳ الف جنوبی جانے کی اجازت دے دی۔

جنجوعہ: آخری سوال پیش خدمت ہے۔ پاکستان اسلامی قانون کے نفاذ کے لیے معرض وجود میں آیا، جس کو ساٹھ سال سے زیادہ عرصہ گزر گیا ہے تا حال شرعی قانون کا نفاذ نہیں ہو سکا؟

حافظ صاحب: جس نظام کے تحت شرعی قانون کے نفاذ کی جدوجہد ہوتی رہی وہ انگریز کی پیداوار ہے۔ امیر کے چناؤ کا جاہلوں کو اختیار دینا کہاں کی عقل مندی ہے؟ جس میں صاحب بصیرت عالم اور ایک بے بصیرت جاہل کی اورنج کی رائے مساوی حیثیت رکھتی ہے۔ یہ ارکان کثرت رائے کی بنیاد پر امیر کا چناؤ اور قانونی فیصلہ کرتے ہیں۔ جب کہ دور نبوی اور خلفائے راشدین کے زمانے میں دلائل و براہین کی بنیاد پر فیصلے ہوتے تھے۔ دوسری وجہ بیان کرنے سے پہلے میں آپ کو واقعہ سناتا ہوں:

۱۹۵۸ء کی بات ہے۔ جامعہ علمیہ سرگودھا میں سالانہ امتحانات کی تقریبات کے موقع پر لاؤڈ سپیکر کی ضرورت تھی۔ انتظامیہ نے

تبصرہ کتب

تبصرے کے لیے کتاب کے دو نسخوں کا آنا ضروری ہے

مولانا محمد اقبال کیلانی رحمۃ اللہ علیہ کو اللہ کریم نے وسعتِ علم و مطالعہ سے خوب نوازا ہے کہ وہ اپنے انداز میں ایک نہایت مفید سلسلے کو آگے بڑھاتے چلے جا رہے ہیں۔ زیر نظر کتاب میں انھوں نے ۵۴ صفحات پر مشتمل ابتدائیہ تحریر فرمایا ہے۔ اس کتاب میں یہ خاصے کی چیز ہے۔

موصوف نے صغیرہ اور کبیرہ گناہوں کے متعلق آیات، احادیث کو ان کے ترجمے اور تشریح کے ساتھ مختلف ابواب میں تقسیم فرما دیا ہے۔ کبیرہ گناہوں میں سب سے بڑا گناہ شرک ہے۔ اس گناہ کی بیخ کنی کی کئی آیات قرآنیہ اور احادیث نبویہ ہیں۔ ان میں سے اکثر کی نشان دہی فرما دی گئی ہے۔ بے شک شرک جیسے کبیرہ گناہ کا ارتکاب اور اس کی نحوست بہت زیادہ ہے۔ شرک جیسے قبیح و کبیرہ گناہ سے ہر مسلمان کو بچنا چاہیے۔

زیر تبصرہ کتاب میں گناہوں کی اقسام، کبیرہ گناہوں کی پہچان، عقائد سے متعلق کبار، عبادات، اخلاق، معاملات، معاشرت اور امارت جیسے امور پر سیر حاصل مواد موجود ہے۔ بہت سی اقوام کو اللہ کریم نے انھی گناہوں کی بدولت تباہ و برباد فرما دیا۔ ہم سب کی ذمہ داری ہے کہ ایسے لوگوں کی راہنمائی کریں جو شریعت سے ماہد ہیں، جنہیں یہ بھی پتا نہیں کہ گناہ ہوتا کیا ہے۔ ہمارے معاشرے میں گناہ کی تعریف سے ہی لوگ واقف نہیں تو انھیں سمجھائے گا کوئی کیا؟

زیر تبصرہ کتاب ہر گھر میں، ہر مبلغِ دین کے پاس اور ہر لائبریری میں ضرور موجود ہونی چاہیے۔ یہ عام فہم ہے اور اگر اسے عام معاملات میں راہنما کتاب کہا جائے تو بے جا نہ ہوگا۔ کمپیوٹر کمپوزنگ اور کارڈ کور ہے۔ مولانا کیلانی رحمۃ اللہ علیہ کی ان کتابوں کا اردو، انگریزی، بنگالی اور سندھی زبانوں میں ترجمہ ہو چکا ہے۔ مسجد نبوی کی لائبریریوں (برائے مرد اور خواتین) میں بھی یہ کتابیں رکھی گئی ہیں۔

اللہ کریم انھیں، ان کے معادنین اور ناشرین کو اجر عظیم سے نوازے، آمین۔

کبیرہ اور صغیرہ گناہوں کا بیان

مؤلف: مولانا محمد اقبال کیلانی ضخامت: ۲۸۸ صفحات

ناشر: حدیث پبلی کیشنز، ۲ شیش محل روڈ، لاہور

تبصرہ نگار: محمد سلیم چنیوٹی

مولانا محمد اقبال کیلانی رحمۃ اللہ علیہ اُن خوش نصیب لوگوں میں شامل ہیں جو دین اسلام کی نشر و اشاعت میں دن رات کوشاں رہتے ہیں۔ مولانا موصوف نے اب تک اپنے جاری کردہ تبلیغی سلسلے ”تفہیم السنہ“ کے تحت ۲۸ عدد و قیغ و ضخیم کتب شائع فرمائی ہیں۔ یہ سلسلہ ”تفہیم السنہ“ کیا سلسلہ ہے کہ عام حالات میں ہر مسلمان کے لیے ہر قدم اور ہر ساعت میں بنیادی عقیدے اور عمل کی سطح پر کام آنے والے امور اخلاق ہیں۔

یہ ۲۸ و قیغ کتب، مثلاً: توحید کے مسائل، اتباعِ سنت کے مسائل، طہارت، نماز، جنازہ، درود شریف، دعا، زکاۃ، روزے، حج و عمرہ، جہاد، نکاح، طلاق، جنت، جہنم، شفاعت، قبر، علاماتِ قیامت، دوستی اور دشمنی، فضائلِ قرآن مجید، تعلیماتِ قرآن، فضائلِ رحمۃ اللعالمین، مساجد، لباس وغیرہ موضوعات پر مشتمل ہیں۔

زیر تبصرہ کتاب ”کبیرہ اور صغیرہ گناہوں کا بیان“ اسی ”تفہیم السنہ“ سلسلے کی ۲۸ ویں کڑی ہے۔

اللہ اور رسول اکرم صلی اللہ علیہ وسلم کے احکامات و فرامین کی نافرمانی کرنا گناہ کہلاتا ہے، پھر اہل علم نے گناہوں کو دو حصوں میں تقسیم فرمایا ہے: صغیرہ گناہ (چھوٹے گناہ) اور کبیرہ گناہ (بڑے گناہ)۔ ان چھوٹے اور بڑے گناہوں سے اجتناب کرنا اور دنیاوی زندگی میں اپنے آپ کو گناہوں سے بچانا، یعنی متقی بن کر رہنے کا نام انسانیت ہے۔ یہ انسانیت کیا ہے؟ سورہٴ نسائ کی آیت ۳۱ ہماری اس طرح راہنمائی فرماتی ہے:

”اگر تم ان کبیرہ گناہوں سے بچتے رہے جن سے تم کو منع کیا گیا ہے تو ہم تمھاری برائیوں کو مٹا دیں گے اور تمھیں عزت کی جگہ میں داخل کریں گے۔“

حرم رسول اللہ ﷺ اور آزادی رائے

تالیف: رانا محمد شفیق خان پسروری

ضخامت: ۱۳۲ صفحات ناشر: مخزن علم، اردو بازار، لاہور

ملنے کا پتا: مرکزی جمعیت اہل حدیث، ۱۰۶۔ راوی روڈ، لاہور

تبصرہ نگار: محمد سلیم چنیوٹی

رانا محمد شفیق خان پسروری مرکزی جمعیت اہل حدیث پاکستان کے ایک بلند آہنگ راہنما ہی نہیں بلکہ ایک خطیب، ادیب، صحافی، سیاست دان، کالم نگار اور ”پیغام ٹی وی“، جو مرکزی جمعیت اہل حدیث پاکستان کے زیر اہتمام خوش اسلوبی و کامیابی سے جاری ہے، کے چیئرمین بھی ہیں۔ جناب پسروری ایک زود نویس کالم نگار ہیں۔ روزنامہ پاکستان میں کالم نگاری کے علاوہ متعدد چھوٹی بڑی کتب کے مصنف اور مؤلف بھی ہیں۔ مفت روزہ ”اہل حدیث“ میں بھی ان کے علمی اور سیاسی مضامین شائع ہوتے رہتے ہیں۔ اللہم زد فرد زیر تبصرہ کتاب ”حرم رسول ﷺ اور آزادی رائے“ جناب رانا

کی گستاخانہ رسول کی طرف سے حالیہ گستاخیوں کے رد میں جمع و ترتیب دی گئی کتاب ہے۔ آزادی رائے کے غلط استعمال سے جس طرح یہود و نصاریٰ کے متعصب لوگوں نے گستاخیاں کر کے امت مسلمہ کے دل جس طرح زخمی کیے ہیں، اسی طرح اسلام کی شان و شوکت میں اللہ کریم نے مفید و مزید اضافے بھی فرمائے ہیں۔ اللہ کریم اپنے حبیب جناب رسول کریم ﷺ کا ذکر بلند سے بلند تر فرما رہا ہے۔ ہزاروں افراد امت آپ ﷺ کی شان میں مسلسل تحریریں لکھ رہے ہیں۔

زیر تبصرہ کتاب بھی اسی سلسلے کی کڑی ہے۔ کتاب کا انتساب پیارے رسول ﷺ کی عظمت و حرمت کے نام کیا گیا ہے۔ روزنامہ پاکستان میں ان کے بعض کالم حرمت رسول اور عظمت رسول ﷺ پر شائع ہوئے تھے۔ اس کے علاوہ ڈاکٹر محمود الحسن عارف، پروفیسر سنیر ساجد میر صاحب اور قدرت اللہ چوہدری کی تحریریں بھی اولین صفحات پر دی گئی ہیں۔

حُب رسول ﷺ میں لکھی ہر تحریر اللہ کریم قبول فرمائے۔ حرمت رسول اور آزادی رائے کو سمجھنے کے لیے یہ کتاب مفید ہے۔ خوب صورت ٹائٹل اور مضبوط جلد و عمدہ طباعت ہے۔ قیمت درج نہیں۔

(حضرت علی ہجویری کے عرس پر خطبات جمعہ)

”اللہ“ کے سوا کوئی داتا نہیں

توحید خالص کے پرچار اور شرک و بدعت کے سیلاب کو روکنے کے لیے اہلحدیث علماء کرام کا اجتماعی اقدام چوتھا سالانہ عظیم الشان پروگرام 28 دسمبر کے اجتماعی خطبات

”اللہ“ کے سوا کوئی داتا نہیں

لاہور، شیخوپورہ، گوجرانوالہ اور ان کے مضافات میں خطبہ جمعہ ارشاد فرمانے والے علماء کرام سے اپیل ہے کہ 28 دسمبر کا خطبہ جمعہ مذکورہ بالا عنوان پر ارشاد فرمائیں تاکہ شرک کے خلاف منظم طور پر آواز بلند کی جاسکے۔

منجانب: تحریک دعوت توحید پاکستان: 042-35417233

مجلہ دعوت توحید شمارہ 3 کے مضامین

خود پڑھیں اور لوگوں کو پڑھائیں تاکہ شرک کے خلاف رائے عامہ بیدار ہو سکے۔

ہے ادارہ..... حافظ محمد اکرام ایڈووکیٹ

ہے توحید کا انعام اور شرک کا انجام..... میاں محمد جمیل

ہے مقام صحابہؓ قرآن کے آئینہ میں..... شیخ الحدیث حافظ ذوالفقار علی لاہور

ہے ماہ محرم اور اس میں ہونے والی بدعات..... مناظر اسلام مولانا محمد یحییٰ عارفی لاہور

ہے حرمت والے مہینوں کے فضائل واعمال..... مولانا محمد انور صالح گوجرانوالہ

ہے غیر ”اللہ“ کے نام پر چڑھنے والے چڑھاوے کی شرعی حیثیت اور آج کا مسلمان (حضرت علی ہجویری کے مزار پر | جوتوں کا ٹھیکہ دو کروڑ ستر لاکھ پر چڑھا).....

..... کاشف منظور آف مرید کے

ہے مزارات پر ہونے والا شرک اور خرافات (کیا دنیا میں بہشتی دروازہ ہو سکتا ہے؟)

..... مولانا حکیم ثناء اللہ آف چوینیاں

ہے کوئی مہینہ اور دن نخوس نہیں ہوتا..... مولانا محمد مالک بھنڈ آف گوجرانوالہ

ہے ابو ہریرہؓ شریعہ کالج اور اس کے شیخ الحدیث کا تعارف.....

حافظ محمد عثمان معلم مدینہ یونیورسٹی

ہے توحید کے پرچار اور شرک کے خلاف تحریک دعوت توحید کی ماہانہ جدوجہد کی رپورٹ

حضرت صدیق اکبر رضی اللہ عنہ

ابوبکر صدیق جانِ صداقت
وہ پر نور صورت، وہ پاکیزہ سیرت
وہ تو خود ذات سے اپنی خیر وسعادت
اور اس پر رسولِ خدا کی رفاقت
وہ نیکی کی عادت وہ خلق و مروت
وہ سادہ طبیعت وہ سنجیدہ فطرت
جیس اتنی روشن کے قرآن کی آیت
برستی گھٹائیں کہ دستِ سخاوت
وہ قرآن پڑھتے ہوئے اشکباری
وہ راتوں کی تنہائیوں میں عبادت
مشیر ان کے فاروق و عثمان و حیدر
وہ بارِ امامت، وہ دورِ خلافت
وہ ایماں سراپا، یقین مجسم
نبی کی رسالت کی پہلی شہادت
خدا ان سے راضی، وہ راضی خدا سے
نبی نے بھی جنت کی دی تھی بشارت
سیاست مگر عین منشاءِ یزداں
دماغوں پہ قبضہ، دلوں پہ حکومت

(ماہر القادری)